

بِسْمِ اللّٰهِ الرَّحْمٰنِ الرَّحِیْمِ

مشینی انسان۔ اوی۔ قرآنی نظام

پرویز

یہ واقعہ ہے ممکنہ خداداد پاکستان کے دارالسلطنت، اسلام آباد کا، جسے احمد بشیر صاحب نے، ڈوبتے ہوئے دل، کانپتے ہوئے ہاتھوں اور بھیگی ہوئی پکلوں کے ساتھ لکھا ہے اور روزنامہ دی سٹار کی اشاعت باہت ۲۴ اپریل ۱۹۸۱ء میں شائع ہوا ہے۔ اس کا اردو ترجمہ مختصراً درج ذیل کیا جاتا ہے، متعلقہ نام احتیاطاً حذف کرتے ہوئے۔

وہ ایک ممتاز خاندان کی نہایت ہوشیار، بچی بھٹی، آرٹ کی طالبہ، والدہ اہل قلم، والدہ ادیب بھی اور شاعر بھی۔ اور اس کے ساتھ حکومت پاکستان کی طرف سے، ہندوستان میں ایک اعلیٰ منصب پر فائز، بچی نے تین دن بعد اپنی بیسویں سالگرہ منانے کے لئے اپنے آباؤ کے پاس جانا تھا کہ اسے بخار آیا، اور ۲۴ اپریل کی شام حالت اچانک بگڑ گئی اور اس حد تک کہ مریض نے، جو خود ایک ماہر ڈاکٹر تھے، فیصلہ کیا کہ اسے فوراً آکسیجن ملنی چاہیے۔ اسلام آباد کے پالی ٹیکنیک ہسپتال میں لیبارٹری نہیں۔ اس کے لئے نیشنل ہیلتھ لیبارٹری کی طرف رجوع کرنا پڑتا ہے۔ وہ لیبارٹری دو بجے بند ہو جاتی ہے اور اس وقت سارے پانچ بج چکے تھے۔ مریضہ کی والدہ کار میں بیٹھیں۔ بچی کو اپنی گود میں لٹایا۔ اور اس کے چھوٹے بھائی، اور ڈاکٹر کے ہمراہ، تیزی سے..... ہسپتال، راولپنڈی کی طرف روانہ ہو گئے۔ وقت کا ایک ایک لمحہ مریضہ کی کشمکش موت و حیات میں اضافہ کئے جا رہا تھا، اس بیمہ درجہ کے عالم میں یہ مسافت خدا خدا کر کے طے ہوئی۔ چھ بج کر دس منٹ پر ان کی کار، (M.O. ROOM) کے سامنے کھڑی تھی۔ حالات کی نزاکت کا انقضا تھا کہ مریضہ کو ایک ٹائید کی تاخیر کے بغیر آکسیجن مل جائے، لیکن

اور یہی وہ لیکن ہے جس کے لئے ہم نے اس جانگداز واقعہ کو اپنے ہاں پیش کرنے کی ضرورت سمجھی ہے۔ وہ لیکن یہ ہے کہ ہسپتال کے اس وقت کے انچارج نے کہا کہ مریضہ چونکہ (CIVILIAN) ہے اس لئے اسے ویسے ہی داخل نہیں کیا جاسکتا۔ اس کے لئے پہلے خلائ نثار فارم پُر کرنے ہوں گے۔ اتنی رقم پیشک جمع کرانی ہوگی۔ اس کے بعد متعلقہ اتھارٹی کی اجازت سے مریضہ کو داخل کیا جاسکے گا۔

مریضہ زندگي کے آخری سانس گن رہی تھی۔ حراں نصیب ماں، اسے اپنی گود میں لئے حسرت بھری نگاہوں سے اس کی مدد بتی ہوئی آنکھوں کو دیکھ رہی تھی۔ ڈاکٹر مالوسی کے آخری لمحات میں اس کی نبض محض ۱۰ تھا۔ اس کا بھائی (FOMALITIS) کی تکمیل کے لئے ادھر ادھر مارا مارا پھر رہا تھا۔ چھ بج کر پچاس منٹ پر خدا خدا کر کے یہ مراحل طے ہوئے تو انچارج صاحب نے ملازموں سے کہا کہ مریضہ کو اندر لے آؤ۔ وہ کار کے قریب پہنچے لیکن مریضہ بھی لڑتے ہوئے ہونٹوں سے اپنی ماں کو الوداعی سلام کر کے پہلے ہی جا چکی تھی۔

ہسپتال کی انتظامیہ مطمئن تھی کہ انہوں نے قواعد و ضوابط کی خلاف ورزی نہیں ہونے دی !

(۱۰)

اور یہ بھی اسی اسلام آباد کا واقعہ ہے۔ وقاص شاہین، ایک چھوٹا سا بچہ خون کے سرطان کے مہلک مرض کا شکار ہے جس کا پاکستان میں علاج نہیں ہو سکتا۔ غریب باپ کی فریاد کسی نہ کسی طرح صدر مملکت کے کانوں تک پہنچ گئی اور انہوں نے، وزیر صحت کے مشورہ کے بعد اندراج شفقت اور ہمدردی حکم صادر فرمایا کہ بچے کو سرکاری اخراجات پر علاج کے لئے باہر بھیج دیا جائے۔ اس پر اس مریض کے نام کا فائل کھل گیا۔ یہ فائل، ایوان حکومت کی غلام گردشوں میں جکڑ لگا رہا ہے۔ کبھی ایک منسٹری میں، کبھی دوسری میں۔ فائل چکر پھرکاٹ رہا ہے اور بچے کی حالت نازک سے نازک ہوتی جا رہی ہے۔ غریب باپ ایک ایک کی منتیں کر رہا ہے۔

یہ خبر، روزنامہ دی مسلم کی ۲۸ مئی ۱۹۸۱ء کی اشاعت میں شائع ہوئی تھی۔ معلوم نہیں اس کے بعد اس فائل اور اس بچے پر کیا ہوتی؟

(۱۱)

ہم نے نہ تو پہلا واقعہ اس لئے درج کیا ہے کہ متعلقہ ہسپتال کے ذمہ دار ارباب انتظامیہ کے رویہ کے خلاف کوئی شکایت کی جائے۔ اور نہ ہی دوسرا واقعہ اس لئے کہ متعلقہ محکموں کے جہاں سنگ و خشت میں انسانی قلب کی تلاش کی جائے۔ ہم نے ان واقعات کو (جو اسی قسم کے سینکڑوں واقعات کی مثالیں ہیں) کسی اور مقصد کے لئے درخور اعتنا سمجھا ہے۔

ان واقعات کے ذمہ دار نہ تو متعلقہ ہسپتال کے ارباب بست و کشاد ہیں اور نہ ہی ان محکموں کے ارباب

۲۸ مئی ۱۹۸۱ء کے دی مسلم میں یہ خبر چھپی ہے کہ اس بچے کی حالت بے حد نازک ہو چکی ہے اور فائل ابھی تک، سٹینک کی طرح، دفاتر کی لاشتناہی فضاؤں میں گھوم رہا ہے۔ صدر مملکت نے کہا تھا کہ بچے کے باپ کو، جو سرکاری ملازم ہے، کسی ایسے ملک میں تعینات کر دیا جائے جہاں اس کے بچے کا علاج ہو سکے۔ یہ ڈیڑھ ماہ پہلے کی بات ہے۔ سوچئے کہ جس نظام میں صدر مملکت کے حکم کی تعمیل اس طرح ہوتی ہو، دہاں عام معاملات کا حشر کیا ہوتا ہوگا؟

حل و عقد۔ اس کا ذمہ دار ہے وہ نظام حکومت جسے بیوروکریسی کے (BUREAUCRACY) کے نام سے تعبیر کیا جاتا ہے۔ یہ لفظ اور اس کا (مخلط العوام ترجمہ) نوکر شاہی آپ نے سینکڑوں بار پڑھا اور سنا ہوگا لیکن اس کے مفہوم یا مطلوبہ پر کم غور کیا ہوگا۔

بیوروکریسی

آپ نے دیکھا ہوگا کہ جب کوئی نئی مشین باہر سے آتی ہے تو اس کے ساتھ ایک پمفلٹ ہوتا ہے جس میں اس مشین کے کل پرزوں کی تفصیل درج ہوتی ہے اور یہ بتایا گیا ہوتا ہے کہ مشین میں فلاں نقص پیدا ہو جائے تو کیا کرنا چاہیے۔ اس مشین کا آپریٹر اس مشین کو چلانا رہتا ہے اور اگر اس میں کوئی نقص پیدا ہو جائے تو جھٹ سے پمفلٹ کھول کر متعلقہ ہدایات کا مطالعہ کرتا اور ان کے مطابق مشین کی اصلاح کر دیتا ہے۔ اس سارے عمل میں ایک بات قابل غور ہے۔ اور وہ یہ کہ ایسا کرتے وقت اس کا صرف دماغ کام کرتا ہے۔ اس کے دل کا اس سے کچھ واسطہ نہیں ہوتا۔ دل کا واسطہ انسانوں سے ہوتا ہے مشینوں سے نہیں۔

مغرب کی مادہ پرستی (MATERIALISM) سے جب تصور حیات میں تبدیلی آئی تو اس کی رد سے انسانوں کو بھی مشینیں تصور کر لیا گیا۔ اسے کہتے ہیں (MECHANICAL CONCEPT OF LIFE) ہیں۔ اس سے انسانوں کے (HUMAN BEINGS) ہونے کا تصور ختم ہو گیا اور ان کے معاملات کا حل اسی طریق سے سوچا جانے لگا جس طریق سے کسی مشین کا نقص دور کیا جاتا ہے۔ اس طریق کی رد سے انہوں نے حکومتی نظم و نسق کے لئے بھی کچھ قواعد و ضوابط منضبط کئے۔ اور ان کے پمفلٹ متعلقہ شعبوں میں بانٹ دیئے۔ منتظمہ کے کارپردازوں کو ان قواعد و ضوابط کی تعلیم دی گئی اور انہیں سمجھا دیا گیا کہ جو مسئلہ (CASE) ان کے سامنے آئے اس کے متعلق دیکھ لیا جائے کہ اس پمفلٹ میں کیا لکھا ہے۔ اس کے مطابق اس معاملہ کا تصفیہ کر دیا جائے اور ایسا کرنے میں کسی انسانی تقاضا کو دخل انداز نہ ہونے دیا جائے۔ ان انسانوں کو مشین سمجھا جائے اور اپنے آپ کو مشین کا آپریٹر۔ اس نظام حکومت کو بیوروکریسی کہا جاتا ہے۔ یعنی "میزوں کی حکومت" اس لفظ کے بنیادی معنی یہی ہیں۔ فنانس کی حکومت۔ کاغذوں کی حکومت۔ اس نظام حکومت میں سب سے زیادہ قابل۔ دیانت دار۔ ذمہ دار۔ معتمد علیہ افسر، اسے سمجھا جاتا ہے جو متعلقہ افراد کو انسان سمجھے بغیر ان کے معاملات کا متعلقہ قواعد و ضوابط کے مطابق فیصلہ کر دے۔ اگر وہ ایسا کرتا ہے تو اسے بھی اس کا اطمینان ہو جاتا ہے کہ اس نے اپنے فرائض کو پوری ذمہ داری کے ساتھ ادا کر دیا، اور افسران بالا بھی اس کی فرض شناسی کی تعریف کرتے ہیں۔ ان میں سے کسی کو اس سے واسطہ نہیں ہوتا کہ اس سے انسانیت پر کیا بیٹھی؟ یہ گورنمنٹ ان کی ذمہ داری کے احاطہ ہی میں نہیں ہوتا۔ جب اس ہسپتال کے ملازمین نے، قواعد و ضوابط کی پابندی کے مطابق ہسپتال کا دروازہ نہیں کھولا تھا تو وہ پوری طرح مطمئن تھے کہ انہوں نے جو کچھ کیا ہے ٹھیک کیا ہے۔ انہیں اس سے غرض نہیں تھی کہ

جب خود اپنے بال بچوں کے ساتھ ان کا رویہ اس قسم کا مشینی ہوا تو دوسرے انسانوں کے ساتھ ان کے برتاؤ میں کوئی عجیب کیسے آسکے گی۔ اقبال نے کہا تھا کہ

ملا زمان سلطان خبر سے دم زرازے کہ جہاں قواں گرفتار نہ دگداڑے

قوائے دل گزار سے یہ آشنا ہی نہیں ہوتے۔ یہی وجہ ہے کہ ”جہاں گیری“ تو ایک طرف، جب یہ کرسی چھوڑ کر ریٹائر ہو جاتے ہیں تو انہیں معاشرہ میں ایک بھی ہمنوا نہیں ملتا۔ یہ یوسف بے کا وداں کی طرح اکیلے پھرتے رہتے ہیں۔

انہیں وقت گزارنے کے لئے کوئی ٹھکانہ نہیں ملتا۔ قفس کے نوگر پرندے کی طرح اُٹھتے ہیں تو دفتروں کا رخ کر لیتے ہیں لیکن وہاں کی فضا ایسی بدلی ہوئی پالتے ہیں کہ پہلے برآمدے میں ان کے پاؤں کی آہٹ پا کر بالو لوگ کمرے کے اندر اپنی نشستوں سے اٹھ کر کھڑے ہو جاتے تھے اور اب کیفیت یہ ہوتی ہے کہ کمروں کے اندر جاتے ہیں تو کوئی کرسی تک کی پیش کش نہیں کرتا۔ پو نہی جھوٹی ہنسی کے ساتھ کبھی اس کے پاس کبھی اس کے پاس کھڑے ہو کر واپس آ جاتے ہیں۔ میر تقی نے غالباً انہی کے متعلق کہا تھا کہ

تیرے کوچے ہر بہانے یوں ہی دن سے رات کرنا

کبھی اس سے بات کرنا کبھی اس سے بات کرنا

اس سے کہیں زیادہ عبرت انگیز اور قابلِ رحم ان کی ایک اور حالت ہوتی ہے۔ ریٹائر ہو جاتے ہیں تو ”فنا حیات بالائی“ کا سلسلہ بھی ختم ہو جاتا ہے اور جو پنشن ملتی ہے، وہ تنخواہ کے نصف سے بھی کم ہوتی ہے، لیکن پنشن اُسی دن نہیں مل جاتی اُسے منظور کرانے کے لئے دنوں مہینوں سالوں تک دفتروں کے چکر لگانے پڑتے ہیں اور وہاں کے مشینی انسان ان کی حالت زار پر کبھی ترس نہیں کھاتے۔ بعض تو انہیں چکروں کے راستے عدم آباد تک پہنچ جاتے ہیں۔ یہ ہر ایک سے شکایت ہی نہیں فریاد کرتے ہیں کہ پنشن سے متعلق دفتروں کی کمرسیوں پر بیٹھے ہوئے انسان نہیں پتھر کے بت ہیں جنہیں اس کا قطعاً خیال نہیں آتا کہ مجھ پر اور میرے بال بچوں پر کیا گزر رہا ہے۔

ایسا کہتے وقت انہیں قطعاً یاد نہیں رہتا کہ کل تک وہ بھی انہیں کمرسیوں پر پتھر بن کر بیٹھے رہتے تھے۔ اور انہیں بھی کسی کے حال زار پر ترس نہیں آتا تھا۔ وہ ہر سرِ فہم کو یہ کہہ کر دھتکار دیتے تھے کہ میں قواعد و ضوابط کے ہاں مقبول مجبور ہوں۔

غریب میں مشینی عمل | مذہب کی دنیا میں پہنچ کر رسوم پرستی اور ہی گل کھلاتی ہے۔ الدین زندگی کے حدود متعین کرتا ہے جن کے اندر رہتے ہوئے فرد کو فکر و عمل کی آزادی ہوتی ہے۔ اس کے لئے اسے اپنے لئے آپ فیصلہ کرنا اور اس فیصلے کی ذمہ داری قبول کرنا ہوتا ہے۔ اسے دیکھنا یہ ہوتا ہے کہ وہ فیصلہ ان مقاصد کی سمت ایک قدم ہے جسے الدین نے متعین کیا ہے۔

اور وہ مقصد ہے۔ مایںفع الناس..... (۱۳) ”جو نوع انسان کے لئے منفعت بخش ہو۔ اس سے اس فرد کی ذات میں بھی انسانی صلاحیتوں کی نشوونما ہوتی ہے، اور اس کے معاشرہ میں بھی نکھار پیدا ہوتا ہے۔ لیکن مذہب میں اس کی آزادی اور خود فیصلہ لینے کی صلاحیت کو کچل کر رکھ دیا جاتا ہے۔ آپ فقہ کی کسی کتاب کو اٹھا کر دیکھئے۔ اس میں انسان کے ایک ایک قدم کیلئے ”شرعی احکام“ منضبط ملیں گے۔ بیٹھو اس طرح۔ اٹھو اس طرح۔ چلو اس طرح۔ سوؤ اس طرح۔ کھاؤ اس طرح۔ پیو اس طرح۔ غسل اس طرح کرو۔ بیت الخلا میں یوں جاؤ۔ حتیٰ کہ اس میں میاں بیوی کے ہنسی اختلاط کے لئے بھی قواعد و ضوابط ہوں گے۔ ان قواعد و ضوابط کی پابندی میکانیکی طور پر کی جائے گی کیونکہ ان سے مقصد، ان کی پابندی کے سوا کچھ نہیں ہوتا۔ نتیجہ یہ کہ جو شخص جتنا زیادہ ان احکام کا پابند ہوگا وہ اتنا ہی زیادہ عیسویاً متطابق ہوگا۔۔۔۔۔ قسم کی چوب خشک بن جائے گا جس میں انسانی زندگی کی لوح اور لچک کا شائبہ تک نہیں ہوگا۔ دہلی میں ایک بہت بڑے مفتی صاحب تھے۔ ان کی بدنصیب بیوی اکثر بیمار رہتی تھی۔ وہ ایک دن اس سے کہہ رہے تھے کہ نکاح نامہ کی رو سے تمہارا نان و نفقہ تو میرے ذمے ہے، علاج معالجہ نہیں۔ اس کے لئے تمہیں اپنے ماں باپ سے کہنا ہوگا۔ اس قسم کی بن جاتی ہے ”فطرت“ ان لوگوں کی جو احکام شریعت کی پابندی اس طرح کرتے ہیں۔ پھر چونکہ یہ اپنے آپ کو بے حد متقی اور پرمیزگار سمجھتے ہیں۔ اس لئے ان میں بے حد تکبر اور نخوت پیدا ہو جاتا ہے۔ وہ ساری دنیا سے خفا لاتے اور دوسروں کو نفرت کی نگاہ سے دیکھتے ہیں، کیونکہ وہ ان کی نگاہ میں فاسق و فاجر، جہنم کے گندے ہوتے ہیں۔ اس لئے عجیب قسم کی مخلوق بن جاتے ہیں جن میں نہ زندگی کی لطافت ہوتی ہے، نہ انسانیت کی لچک۔ بیوروکریٹیک کی طرح ان کی بھی اپنی الگ ہمدردی ہوتی ہے۔ جس طرح ان کے ہاں (D. F. A) اور (P. U. C) کے سوا کوئی موضوع گفتگو نہیں ہوتا، ان کے ہاں بھی سازی زندگی ”مکروہ اور مباح“ کی بحثیں ہیں سمٹ اور سٹپا کر رہ جاتی ہے۔ اور ان کے فتوؤں میں انسانی زندگی کہیں بار نہیں پاتی۔ یہ انسان نہیں، قرآن کے الفاظ ہیں ”نخشب مسندہ“ بن کر رہ جاتے ہیں۔

(۰)

مذہب کی بات چٹری تو معاملہ دور تک جا پہنچا۔ قرآن کریم نے بھی قواعد و ضوابط اور احکام و قوانین دیئے ہیں، اور ان کی پابندی ضروری قرار دی ہے۔ ان احکام و قوانین کی رو سے معاشرہ میں نظامِ عدل قائم ہوتا ہے، اور نظامِ عدل کو قرآن نے بڑی اہمیت دی ہے۔

نظامِ عدل

لیکن قرآن نظامِ عدل اور بیوروکریسی کے نظامِ عدل میں بنیادی فرق ہے۔ اور وہ فرق یہ ہے کہ بیوروکریٹیک نظام میں نہ مجرموں کو انسان سمجھا جاتا ہے، نہ جج کے سینے میں دھڑکنے والا دل ہوتا ہے۔ اس میں ضابطہ قوانین کی حیثیت اور کیفیت اس پفلٹ کی سی ہوتی ہے جس میں مشین کی تفصیلات درج ہوتی ہیں۔ جج اس

مشین کا اپٹر ہوتا ہے جو آنکھیں بند کر کے اس کی ہتھی گھما دیتا ہے۔ اس میں انسانی (CONSIDERATION) کا کوئی دخل نہیں ہوتا۔ یہ بات دو ایک مثالوں سے واضح ہو جائے گی۔ ایک کا تعلق قانون شریعت سے ہے، دوسری کا منگی جانوں سے۔

فتویٰ ایک شخص غصے سے مغلوب ہو کر اپنی بیوی کو طلاق۔ طلاق۔ طلاق کہہ دیتا ہے۔ غصہ فرو ہونے پر وہ اپنی حماقت پر نادم ہوتا ہے اور مفتی صاحب سے پوچھتا ہے کہ اس غلطی کے ازالے کی کیا صورت ہو سکتی ہے؟ وہ فرماتے ہیں کہ شریعت حقہ کی رو سے اس کی ایک ہی صورت ہے۔ اور وہ یہ کہ تمہاری بیوی کسی اور شخص سے نکاح کرے۔ ایک رات کی شب ہاشمی کے بعد وہ اسے طلاق دے دے اور اس کے بعد تم اس سے دوبارہ نکاح کر دو۔

پیرس کرناچ چھ بچوں کی ماں، پچاس سالہ بڑھیا پر قیامت گذر جاتی ہے۔ وہ اس قسم کی بے غیرتی کا تصور تک نہیں کر سکتی۔ وہ روتی ہے، بیلداتی ہے اور مفتی صاحب سے کہتی ہے کہ غلطی اور حماقت تو اس کے خاوند نے کی اور اس کی اس قدر شرم ناک سزا اسے دی جا رہی ہے۔ کس جرم کی پاداش میں؟ مفتی صاحب فرماتے ہیں کہ میں کیا کر سکتا ہوں۔ فقہ میں ایسا ہی کہا گیا ہے۔ شریعت کا یہی حکم ہے۔ میں اس میں تبدیلی نہیں کر سکتا۔

قطع نظر اس کے کہ یہ شرعی حکم بھی ان حضرات کا خود ساختہ ہے۔ سوال یہ ہے کہ کیا اس شریعت میں اس قسم کی مظلوموں کی بغیرت و حمیت کی کوئی گنجائش نہیں؟ یہ عفت مآب، انسان نہیں، مشین ہے! مفتی صاحب ان سوالات کا جواب دینے کے لئے اپنے آپ کو مکلف نہیں پاتے۔ وہ فتویٰ صادر فرما دیتے ہیں اور مظلومان ہو جاتے ہیں کہ انہوں نے شریعت حقہ کا تقاضا پورا کر دیا۔ **عَلَىٰ ذَٰلِكَ!**

سزا کس کو ملی؟ (۲) مجسٹریٹ نے چوڑی کے مجرم کو چھ ماہ کی قید کا حکم سنادیا۔ ضابطہ تعزیرات کی رو سے یہ بالکل ٹھیک تھا۔ یہ مجرم، اپنے بیوی بچوں اور بوڑھے ماں باپ کا واحد کفیل تھا۔ قانون نے اپنا تقاضا پورا کر لیا لیکن کسی نے یہ نہ دیکھا کہ چھ ماہ تک اتنے بڑے عزیز خاندان کی روٹی کا کیا ہوگا! مجرم کو تو اپنے جرم کی سزا ملی، لیکن اس خاندان کو کس جرم کی پاداش میں یہ سزا ملی؟ اور سزا بھی ایسی جو مجرم کی سزا سے بھی زیادہ سخت ہے۔ مجرم کو جیل خانہ میں الزاماً روٹی ملتی رہے گی لیکن اس خاندان کی روٹی کی ذمہ داری کسی کے سر پہ نہیں ہوگی! قانون اور عدالت کی نگاہوں میں یہ انسان ہیں ہی نہیں! مجرم کے بچے بھوک سے مرجائیں گے تو اس سے اس مجسٹریٹ (یا واضعین قانون) کے دل میں نہ کوئی کھٹک پیدا ہوگی، نہ ان سے کسی قسم کی باز پرس ہوگی!

قرآنی نظام عدل قرآنی نظام عدل میں، انسانی پہلو کو مقدم رکھا گیا ہے۔ اس نظام کا مقصد فرد اور معاشرہ کی اصلاح ہے، اس لئے قوانین خداوندی میں بھی اسی پہلو کو پیش نظر رکھا گیا ہے اور ان قوانین کے اطلاق میں بھی اسی پر زیادہ زور دیا گیا ہے۔ یعنی اس میں حج صاحب

کافر بیضہ یہ نہیں ہوتا کہ ان قوانین کو مشین کی طرح نافذ کر دیا جائے۔ ان کا فریضہ یہ دیکھنا ہوتا ہے کہ قانون کی مذکورہ بالا غرض و غایت کس طرح پوری ہوتی ہے۔ یعنی قانون آل غرض و غایت کے حصول کا ایک ذریعہ ہوتا ہے۔ ہم پہلے دو ایک مثالیں اس امر کی پیش کریں گے کہ قانون سازی کے سلسلہ میں انسانی پہلوؤں کی کس قدر رعایت رکھی گئی ہے، اور اس کے بعد یہ بتائیں گے کہ قرآن کے تفسیریاتی قوانین کے اطلاق میں اس پر کس قدر رد دیا گیا ہے۔ پہلے قانون سازی کا گوشہ لیجئے۔

قرآنی قوانین

(۱) تاریخ اجراء سے پہلے

قرآن کا پہلا اصول یہ ہے کہ قانون کا اطلاق اس کی تاریخ اجراء سے ہوگا۔ اس سے پہلے جو کچھ ہو چکا، سو چکا۔ اس پر کوئی گرفت نہیں کی جاسکتی۔ اس نے جہاں بھی کسی نئے قانون کا نعتیں کیا ہے، ساتھ ہی کہہ دیا ہے: **إِلَّا مَا قَدْ سَلَفَ** (۱۳۳/۳، ۱۳۳/۴، ۱۳۳/۵) ”پہلے جو ہو چکا، سو چکا“۔ سو چنے کے اس سے افراد معاشرہ کو کس قدر اطمینان حاصل ہوتا ہے۔

(۲) قانون سے عدم واقفیت

سیکولر قانون یہ ہے کہ قانون سے واقفیت، اس کی خلاف ورزی کی وجہ جواز نہیں ہو سکتی۔ مجرم قانون سے واقف ہو یا نہ، اسے بہر حال سزا مل کر رہے گی۔ قرآن کریم نے واضح الفاظ میں کہہ دیا کہ جو خلاف ورزی قانون سے ناواقفیت کی بنا پر سرزد ہو، وہ قابل معافی ہے۔ افراد معاشرہ کو قانون سے آگاہ کرنا، حکومت کی ذمہ داری ہے۔ اگر حکومت اپنی اس ذمہ داری کے پورا کرنے میں قاصر رہتی ہے تو اس کی سزا افراد معاشرہ کو کیوں ملے؟ (۱۳۴/۱۶)۔

(۳) ارتکاب جرم میں دل کا ارادہ شامل ہو

اکلا اصول یہ ہے کہ ارتکاب جرم میں دل کا ارادہ شامل ہو، **وَلَكِنْ يَتَوَخَّذْنَ كَذِبًا كَسَبَتْ قُلُوبُهُمْ** (۱۳۵/۳) اس سے دیکھئے کہ مقدمہ کا فیصلہ کرنے والے جج پر کس قدر ذمہ داری عائد ہوتی ہے؟ وہ کسی مشین کی نقل و حرکت کا فیصلہ نہیں کرے گا۔ انسانوں کے عمل و اقدام کا جائزہ لے رہا ہے۔ اس کے لئے احوال و کوائف اور نفسیات انسانی کی جن گہرائیوں تک جاننے کی ضرورت ہوگی، وہ ظاہر ہے۔

(۴) اضطرابی حالت

قرآن کریم نے جہاں کھانے پینے کی چند ایک چیزوں کو حرام قرار دیا ہے، وہاں ساتھ ہی یہ بھی

کہ دیا جائے کہ فَمِنْ اَصْطَرَعِيْهِمْ بَاقٍ وَلَا عَادِلًا (۲۰) یعنی اگر ایسی صورت پیدا ہو جائے کہ کھانے کے لئے اور کچھ نہ ملے اور غم (جان بچانے کے لئے) مجبور ہو جاؤ، تو ایسی حالت میں ان چیزوں کو بھی کھا سکتے ہو جنہیں حرام قرار دیا گیا ہے، بشرطیکہ تم واقعی مجبور ہو جاؤ اور تمہاری نیت قانون شکنی اور یا ہونٹائی کی نہ ہو۔

قرآن کریم نے یہ استثناء یہ نص صریح کھانے پینے کی چیزوں کے ضمن میں روا رکھی ہے لیکن بعض دیگر حالات میں بھی اضطراری حالت پیدا ہو سکتی ہے۔ مثلاً حفاظت خود اختیاری کے لئے کسی کو قتل کر دینا۔ حج صاحبان کے لئے یہ متعین کرنا بھی ضروری ہوگا کہ ایسا عمل اضطرار کیا گیا ہے۔ اس کے لئے بھی گہرے غور و تدبر اور انسانی پہلوؤں کو پیش نظر رکھنے کی ضرورت ہوگی۔

واضح رہے کہ یہ اضطراری گنجائش ہر تقاضے کے لئے نہیں ہے۔ مثلاً اس نے بھوک پیاس کی صورت میں تو اضطرار کو تسلیم کیا ہے، جنسی تقاضوں میں اسے تسلیم نہیں کیا۔ اس کے برعکس اس نے کہا ہے کہ اگر جائز طریق سے جنسی تقاضے کی تسکین کی صورت نہ ہو، تو ضبط نفس سے کام لیا جائے۔ (۲۱) لہذا، اضطرار کوئی ایسی گنجائش نہیں کہ جہاں جی چاہے اس سے نامزد اٹھالیا جائے اور اس طرح ہر ناجائز کام کو جائز قرار دے دیا جائے۔ فیصلہ کرنے والی امتھارٹی کو اس باب میں بڑی احتیاط کی ضرورت ہوگی۔

(۱۰)

اب آئیے تعزیرات کی طرف۔ اس نے کہا ہے کہ جس شخص کے خلاف کسی جرم کے ارتکاب کا الزام عائد کیا جائے، اس کے خلاف پہلا ردِ عمل یہ ہونا چاہیے کہ ہو سکتا ہے یہ الزام جھوٹا ہو۔ یعنی پہلا ردِ عمل اسے مجرم تصور کرنے کا نہیں، بلکہ محض ملزم تصور کرنے کا ہونا چاہیے۔ سورہ النور میں جہاں اس واقعہ کا ذکر کیا گیا ہے جسے عام طور پر واقعہ انکت کہا جاتا ہے (اور جہاں یا سازش کے تحت، حضرت عائشہ رضی اللہ عنہا کو اس میں ملوث قرار دیا جاتا ہے) وہاں دوبار سختی سے کہہ دیا کہ جب فتنہ پروازوں نے اس فتنہ کو ہوا دی تھی تو ہمیں بلا ساختہ کہہ دینا چاہیے تھا کہ هَذِهِ الْاَفْكُ مَبِينٌ (۲۲) هَذِهِ الْاَبْهَاتُ الْعَظِيْمَةُ (۲۳)۔ یہ محض بہمت تراشی ہے۔ یہ بہتان ہے۔ آپ غور کیجئے کہ اس سے ملزم اور معاشرہ پر کیسا غور اثر پڑتا ہے۔ ہمارے ہاں کے سیکور نظام میں، جو کچھ "ملزموں" کے ساتھ ہوتا ہے (یعنی جنہیں محض شبہ کی بنا پر شامل تفتیش کر لیا جاتا ہے۔ اور آگے چل کر ثابت ہو جاتا ہے کہ وہ بے گناہ ہیں) کہ اکثر اوقات وہ اس اذیت سے بچنے کے لئے یا تو جھوٹا اقبال جرم کر لیتے ہیں اور یا (بعض اوقات) خودکشی تک نوبت پہنچ جاتی ہے۔

معاشرہ، انتظامیہ اور عدالت کی طرف سے اس ردِ عمل (یعنی ملزم کو بے گناہ سمجھنے) کا نتیجہ یہ ہوتا ہے کہ ملزم کی عزت نفس کو ٹھیس نہیں لگتی۔ قرآنی نظام کی غایت، احترام آدمیت کا برقرار رکھنا ہے۔ ملزم کو ایک طرف، وہ تو مجرم کو بھی نفرت کی نگاہ سے نہیں دیکھتا بلکہ اس کی لغزش پر اس سے اظہارِ ہمدردی

کرتا ہے۔ مجرموں کی تباہی پر خود خدا نے ساختہ پکارتا ہے کہ یَحْسُرُوا عَلَى الْعِبَادِ۔ (۵) اور میرے بندو! کس قدر تأسف انگیز اور حسرت ناک ہے تمہاری یہ حالت! "وہ جرم سے نفرت کی تلقین کرتا ہے، مجرم سے نہیں۔ اور ان دونوں میں فرق کرنا عین بصیرت چاہتا ہے۔ قرآنی نظام عدل کا یہی تقاضا ہے۔ بعض جرائم ایسے شیع ہوتے ہیں کہ ان سے مستغیث کے دل میں غصے کے جذبات ابھر آتے ہیں۔ قرآن کریم مومنین کی صفات یہ بھی بتاتا ہے کہ وہ ایسی حالت میں بھی عفو اور درگزر سے کام لیتے ہیں۔ (۶) حضرت عمر رضی اللہ عنہ نے اسی بنا پر کہا تھا کہ کسی کے صحیح کردار کا ماسوم کرنا ہو تو اسے غصے کی حالت میں پکھنا چاہیے۔

(۷)

معافی

اب ہمارے سامنے وہ مقام آتا ہے جہاں قرآنی نظام، دنیا کے ہر نظام عدل سے منفرد نظر آتا ہے۔ (جیسا کہ پہلے بھی کہا جا چکا ہے) قرآنی نظام عدل کی غایت افراد اور معاشرہ کی اصلاح ہے۔ وہ اسے ترجیح دیتا ہے کہ یہ مقصد بغیر سزا کے حاصل ہو جائے۔ اور سزا دینا دیتا ہے جہاں ایسا کرنا ناگزیر ہو۔ اثبات جرم کے بعد مہربانی کر دینے کو عام طور پر رحم (Mercy) کہا جاتا ہے، اور چونکہ عدل اور رحم متضاد عناصر ہیں، اس لئے رحم کو نظام عدل کا جزو نہیں قرار دیا جاتا۔ اسے "ترحم خسرانہ" سے تعبیر کیا جاتا ہے۔ میں آگے چل کر اس کی وضاحت کروں گا کہ یہ عام تصورات غیر قرآنی ہیں۔ قرآن میں اس قسم کے رحم کا تصور نہیں۔ سر و دست میں یہ کہنا چاہتا ہوں کہ قرآنی نظام عدل میں سزا اور معافی دونوں کو ہمکنار رکھا گیا ہے۔ وہ کہتا ہے کہ اَعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ غَفُورٌ رَحِيمٌ (۷)۔ اسے اچھی طرح سمجھ لیں کہ خدا مجرموں کا مواخذہ کرنے میں بڑا سخت گیر ہے۔ اور اس کے ساتھ ہی معاف کر دینے میں بھی بڑا وسیع النظر ہے۔

آگے بڑھنے سے پہلے، دو ایک اہم نکات کا سمجھ لینا ضروری ہے۔

(۱) قرآن کریم نے خدا کی جن صفات کا ذکر کیا ہے ان سے مقصود یہ ہے کہ مومنین میں اعلیٰ حد بشریت ان صفات کا منکس ہونا ضروری ہے۔ اور اس کی محسوس اور مرئی شکل یہ ہے کہ ان کا نظام، ان صفات کا مظہر ہو۔ یعنی اس نے جب کہا ہے کہ خدا شَدِيدُ الْعِقَابِ بھی ہے اور غَفُورٌ رَحِيمٌ بھی، تو اس کا مطلب یہ ہے کہ اسلامی نظام کو ان ہر دو خصائص کا حامل ہونا چاہیے۔ یعنی مجرمین کی گرفت کرنے والا بھی اور معاف کر دینے والا بھی۔

(۲) چونکہ ہمارے مروجہ اسلام کے تعذرات اور مسالک دور ملکیت کے وضع کردہ ہیں، اس لئے اس معاشرہ میں، صفات خداوندی کے انعکاس کا سوال ہی پیدا نہیں ہوتا۔ استبداد ملکیت کے حامل معاشرہ میں "خدا" کا کیا کام؟

اس سے، سوال پیدا ہوا کہ قرآن میں جو صفات خداوندی کا اس قدر ذکر ہے تو اس کا مطلب اور مقصد کیا ہے؟ انہوں نے کہا کہ ان صفات کا ظہور آخرت میں ہو گا۔ خدا کا فردوں کو جہنم رسید کرے گا اور مسلمانوں کے گناہ بخش کر انہیں جنت میں داخل کر دے گا۔ "بخش دینے" کی اصطلاح قابل غور ہے۔ کچھ تک اس کے گرد ہمارے تصور مکافاتِ عمل کی ساری عمارت گروہ کر رہی ہے۔ "بخشش" کا لفظ تو آپ نے سنا ہو گا۔ یعنی جو چیز بطور استحقاق (AS OF RIGHT) ملے۔ بطور خیرات ملے۔ اس سے خدا کے بخش دینے کا تصور قائم ہوا۔ یعنی اعمال کے لحاظ سے تو ہم جہنم کے مستوجب ہوں گے لیکن خدا ہمارے گناہ بخش دے گا۔ اور اس طرح ہیں جنت بطور خیرات مل جائے گی۔ اقبالؒ کے الفاظ میں:۔

مغفرت کے معنی

بہشتے بہرِ پاکانِ حرم است بہشتے بہرِ اربابِ ہم است!
بگو بندِ مسلمان را کہ خوش باش! بہشتے "فی سبیل اللہ" ہم است!
اور یہیں سے مغفرت کا ترجمہ "بخشش" اور عفو کا ترجمہ "بخشتے والا" کر دیا گیا۔
تاریخ کے اولین دور سے آج تک، بادشاہوں نے ہمیشہ اپنے آپ کو اختیارات و اقتدار خداوندی کا حامل سمجھا اور منوایا ہے۔ ہندوؤں کے راجا، ایشور کے اوتار تھے۔ عیسائیوں کے شاہنشاہ، حقوقِ خداوندی (DIVINE RIGHTS) کے علمبردار مسلمانوں کے سلاطین، ظل اللہ علی الارض (زمین پر خدا کا سایہ)۔ ان اختیارات کی رو سے، ملک کی سرے، بادشاہ کی ملکیت ہوتی تھی اور رعایا کو جو کچھ ملتا تھا، اس کی طرف سے "بخشش" کے طور پر ملتا تھا۔ انسان کی سب سے قیمتی متاع، اس کی جان ہوتی ہے۔ سلاطین کے اس منصب کی رو سے، افراد کی جان بھی، ان کی ملک ہوتی تھی اور افراد کے پاس ان کی طرف سے بخشیدہ۔

قرآن میں بیان کردہ داستانِ حضرت ابراہیمؑ میں جب انہوں نے بادشاہ سے کہا کہ میرا خدا ترجمہ خسرواں! اُحییٰ وَاُمِیَّتُ..... (۲۰) نہیں! افراد کی موت اور حیات میرے ہاتھ میں ہے۔ چنانچہ وہ جسے چاہتا..... موت کی سزا دے دیتا پھر مجرم اس کے حضور روتا۔ چیختا۔ گڑگڑاتا۔ نہ صرف ہاتھ جوڑتا بلکہ سجدے بھی کرتا اور انتہائی عجز و لجاجت سے کہتا..... کہ حضور میری جان بخشی کر دیجئے۔ اور اس کا ایک اشارہ ابرو، اس کی "جان بخش دیتا"۔ اس سے درحقیقت تذلّلِ انسانیت مقصود تھی۔ بادشاہ اپنے مخالفین کو ذلیل کرنا چاہتا تھا۔ یہ حقوق ہر دور کے فساد ہنشاہوں نے اپنے لئے مخصوص رکھے۔ حتیٰ کہ آج کی مہذب دنیا میں بھی، جہاں دعویٰ یہ کیا جاتا ہے کہ ملکیت کا خاتمہ ہو چکا ہے، تمام دنیا کے دساتیر (CONSTITUTIONS) میں سزائے موت پانے والے مجرموں کی "رجم کی درخواست" منظور یا مسترد کرنے کا اختیار سربراہِ مملکت کو حاصل ہوتا ہے۔ یہ وہی فرد کے قتل کی حدائے بازگشت ہے۔ وہی رجم ملکیت ہے جو آئینی پردوں میں رقصاں ہے۔ اقبالؒ کے الفاظ میں:۔

ہے وہی ساز کہیں مغرب کا جمہوری نظام جس کے پردوں میں نہیں غیرانوائے قیصری اس ترجمہ خسروانہ سے جان تو بخشش میں مل جاتی ہے لیکن انسانیت کی جس قدر تذلیل ہوتی ہے اس کا اندازہ ہر قلب حساس کر سکتا ہے۔ ایک انسان کا اپنے جیسے انسان کے سامنے ہاتھ جوڑ کر کھڑے ہونا اور منتیں کرنا کہ حضور! میری جان بخشی کر دیجئے، اس سے بڑھ کر ایک طرف کبر و متور اور دوسری طرف تذلیل انسانیت اور کیا ہوگی۔ چنانچہ ہمیں تاریخ میں ایسے غیور مجرموں کے نام جل حروف میں لکھے ملتے ہیں جنہوں نے جلاد کی تلوار یا بھانسی کے ٹخنے کو قبول کر لیا لیکن اپنے ہی جیسے انسان (سربراہ مملکت) سے جان کی بھیک مانگنا گوارا نہ کیا۔

قرآن کریم نے تذلیل انسانیت کی اس رسم کہیں کا خاتمہ کر دیا اور سزا سے معافی کو، کسی حاکم اعلیٰ کی خیرات کی جگہ، خود قانون تعزیرات کا جزو بنادیا۔ یہ بہت بڑا انقلاب تھا جس سے قرآن نے دنیا کے انسان کو آشنا کرایا۔ آپ کو قرآن کریم میں ہر جرم کی سزا کے بعد اِنَّ اللّٰهَ غَفُوْرٌ رَّحِيْمٌ لکھا ملے گا۔ اس کے معنی یہ ہیں کہ تو انیس خداوندی، شدید العقاب (سخت مواخذہ) اور غفور رحیم (معافی) دونوں سے مرکب ہیں۔ واضح رہے کہ مغفرت کے معنی "بخشش" نہیں۔ اس کے معنی حفاظت ہیں۔ اور غفور کے معنی بخشنے والا نہیں، بلکہ حفاظت کرنے والا ہیں۔ ظاہر ہے کہ قانون کی خلاف ورزی سے معاشرہ میں کچھ نقصان ہوتا ہے، اور خود مجرم کی ذات کا زیاں بھی۔ قرآن قانون میں اس نقصان کی تلافی کی گنجائش (PROVISION) لکھ دی گئی اور اس طرح معاشرہ اور اس فرد کو جو نقصان پہنچا تھا، اس کی حفاظت کا سامان بہم پہنچا دیا۔

رحیم کے معنی "رحم کرنے والا" نہیں۔ اس کے معنی ہیں، سامان نشوونما بہم پہنچانے والا۔ خدا کے غفور رحیم ہونے سے مراد یہ ہے کہ اس کے قانون مکافات میں اس کی گنجائش رکھ دی گئی ہے کہ... انتکاب جرم سے مجرم کی ذات کا جو نقصان ہوا ہے اسے اس سے محفوظ بھی رکھا جائے اور اس کی انسانی صلاحیتوں کو نشوونما پانے میں جو کمی رہ گئی تھی (اور جس کی وجہ سے اس سے انتکاب جرم سرزد ہوا تھا) اسے بھی دور کر دیا جائے۔

یہ ہے قرآن کی رو سے معافی سے مراد، جس کی گنجائش ہر جرم کی سزا کے قانون میں موجود ہے۔ "قانون کے اندر موجود" ہونے کے معنی یہ ہیں کہ یہ معافی کسی انسان کی طرف سے، خیرات یا بھیک کے طور پر نہیں ملتی۔ مجرم اسے قانونی استحقاق (LEGAL RIGHT) کے طور پر حاصل کرتا ہے۔ اس طرح اس کی عزت نفس بھی مجروح نہیں ہوتی۔

لیکن یہ معافی یونہی نہیں مل جاتی۔ یہ ایک اہم شرط سے مشروط ہے۔ اس کا ارشاد ہے کہ فَمَنْ تَابَ مِنْ بَيْنِ ظَلُمِهِمْ وَأَوْصَلَ حَيَاتِ اللّٰهِ يَتُوبُ عَلَيْهِمْ اِنَّ اللّٰهَ غَفُوْرٌ رَّحِيْمٌ (پہلے) جو مجرم، انتکاب جرم کے بعد اپنے کئے پر دل سے نادم ہوا اور آئندہ کے لئے اپنی اصلاح کا عزم کرے (اور مجازاً مقارن اس کا اطمینان کرے کہ اس

میں اصلاح کا واقعی امکان ہے) تو اسے "مغفرت اور رحمت" کے حق سے نوازا جاسکتا ہے۔ سزا کا مستوجب وہ ہوگا جو جانتے بوجھتے جرم کا ارتکاب کرے اور اپنے جرم پر نادم ہونے کے بجائے اس پر اصرار کرے۔ چنانچہ قرآن کریم نے واضح الفاظ میں کہہ دیا کہ معافی کا حقدار وہ ہے: **وَلَمْ يَصِدُّوْا عَلٰی مَا فَعَلُوْا وَهُمْ يَكْتُمُوْنَ** (۱۳۳) اسے خلاف ورزی قانون کے نقصانات کا علم و احساس ہے۔۔۔ اور اس پر اصرار نہ کرے۔ اس سے یہ بھی واضح ہے کہ قرآن میں جن سزائوں کا ذکر ہے وہ آخری درجہ پر "عادی مجرموں" کے لئے ہیں۔ یعنی جو بار بار ارتکاب جرم کریں۔

ان تہریجات سے یہ بھی واضح ہے کہ اسلامی نظام میں عدالت کی ذمہ داریاں کس قدر گراں بار ہیں۔ اسے مشینوں کی طرح قانون کے الفاظ کی پیروی نہیں کرنی ہوتی۔ اسے بہت سے نرم و نازک انسانی گوشوں کا لحاظ بھی رکھنا ہوتا ہے اور قانون کے بہت سے مستور تقاضوں کو پورا بھی کرتا۔

(۱)

اب آپ قرآنی قوانین کو دیکھئے۔ ان میں سزا اور عفو دونوں یک جا موجود ہیں۔ یعنی سزا سے معافی نہ تو کسی خارجی انتقامی کی طرف سے ملتی ہے اور نہ ہی وہ مجرم کو رحم کے طور پر عطا ہوتی ہے۔ یہ خود قانون کا جزو ہوتی ہے اور جو مجرم ان شرائط کو پورا کرتا ہے (یعنی تاب و اصلح کی شرائط کو) وہ اندرون کے قانون اس کا حقدار ہو جاتا ہے۔ اس باب میں ہم معمولی لغزشوں سے شروع کر کے سنگین جرائم تک پہنچیں گے۔ آپ دیکھیں گے کہ قرآن کریم کی زد سے کوئی بھی جرم ایسا نہیں جس میں معافی کی گنجائش نہ ہو یعنی جس میں ارتکاب جرم کے بعد خدا کے "عفو رحیم" ہونے کا ذکر نہ ہو۔

معافی قانون کی رو سے!

۱۔ عام اصول

سورة النساء میں ہے:-

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللّٰهَ يَجِدِ اللّٰهُ غَفُوْرًا رَّحِيْمًا (۱)

جس شخص نے کوئی ایسا کام کیا جس کا تخریبی اثر معاشرہ پر پڑتا ہو، یا خود اس کی اپنی ذات پر، اور پھر وہ اس کے لئے خدا سے حفاظت طلب کرے، تو اس نقصان کی تلافی بھی ہو جائے گی اور اس کی ذات کی نشوونما کا سامان بھی مہیا ہو جائے گا۔

اس اصولی تذکرہ میں ہر قسم کا جرم آ جاتا ہے، خواہ وہ معاشرہ کے خلاف ہو یا انسان کی اپنی ذات کے خلاف۔ سورہ نمل میں قصہ حضرت موسیٰ علیہ السلام کے ضمن میں فرمایا کہ اس شخص کو ڈرنے کی ضرورت نہیں:-

اِلَّا مِمَّنْ ظَلَمَ نَفْسًا بَدَلًا حَسَنًاۙ بَعْدَ سُوْرَةٍۢ كَاٰیٍۭ غَفُوْرًا رَّحِيْمًا (۲)

جو کوئی زیادتی کر بیٹھے لیکن اس کے بعد حسن کا راندہ انداز سے (قانون اور قاعدے کے مطابق)

اس کا ازالہ کر لے، تو وہ خدا کی طرف سے منفرت اور رحمت سے نوازا جائے گا۔

سورہ اعراف میں ہے:-

وَالَّذِينَ تَبَوَّءُوا الشَّيْءَاتِ غَمَرًا تَابُوا مِنْهُنَّ وَتَابَ اللَّهُ عَلَيْهِمْ وَرَبُّكَ فَتَّاحٌ
يَعْلَمُ مَا تَعْقُودُونَ (۱۵۳)

جن لوگوں سے کوئی لغزش سرزد ہو جائے لیکن اس کے بعد وہ اس سے تائب ہو جائیں اور قانون خداوندی کی صداقت پر یقین کر لیں، تو وہ خدا کو غفور و رحیم پائیں گے۔

اس آیت جلیلہ میں، تابوا کے بعد اَمْنًا، بڑا معنی خیز ہے۔ اس کا مطلب یہ ہے کہ جب کوئی شخص قانون خداوندی کی خلاف ورزی کرتا ہے، تو اس وقت درحقیقت، اس قانون کی محکمیت اور مکافاتِ عمل پر اس کا ایمان نہیں ہوتا۔ اگر اسے اس کا یقین ہو تو اس سے ارتکابِ جرم سرزد ہی نہ ہو۔ معاشرہ سے جرائم کے انسداد، یا کم از کم اصلاح کے لئے یہ بڑا مؤثر طریقہ ہے۔ یعنی افرادِ معاشرہ کے دل میں قانون کے احترام اور اس کی خلاف ورزی کے نقصانات پر علی وجہ البصیرت یقین (ایمان) کو بچنے سے بچنے نہ کیا جائے۔ اور یہ عمل مسلسل اور متواتر جاری رہے۔ یہ مقصد قانون کی پابندی کے خوشگوار نتائج کو محسوس شکل میں سامنے لانے سے حاصل ہوگا۔

سورہ احزاب میں اس اصولِ مغفرت (معافی) کو ہمہ گیر بتایا گیا ہے، فرمایا:-

قُلْ يٰۤاَيُّهَا النَّبِيُّ اَنْتَ اَسْرَحُ عَلٰى اَنْفُسِهِمْ لَا تَقْنَطُوا مِنْ رَّحْمَةِ اللّٰهِ ط
اِنَّ اللّٰهَ يَغْفِرُ الشُّذُوْبَ حَسْبَ حَاطِ اِنَّهٗ هُوَ الْغَفُوْرُ الرَّحِيْمُ (۳۹)

(اے رسول!) میرے ان بندوں سے، جو اپنے آپ پر زیادتی کر بیٹھے ہوں، کہہ دے کہ وہ خدا کی رحمت سے نا امید نہ ہوں۔ اللہ تعالیٰ تمام لغزشوں کے نقصانات کی تلافی کا انتظام کر دے گا۔ وہ بڑا غفور و رحیم ہے۔

اس کا طریق یہ ہے کہ

وَاَنِيبُوا اِلٰى رَبِّكُمْ ذَا سَلِمُوا اِلَیْهِ مِنْ قَبْلِ اَنْ يَّاتِيَكُمْ الْعَذَابُ ثُمَّ لَا تُنصَرُوْنَ (۳۹)

وہ فوراً قانون خداوندی کی طرف رجوع کریں اور اس کے سامنے سر تسلیم خم کر دیں، قبل اس کے کہ سزا ان پر وارد ہو جائے۔ اس صورت میں ان کی کوئی مدد نہیں کر سکے گا۔ خدا کی طرف رجوع کرنے کا مطلب یہ ہے کہ

وَاتَّبِعُوا اَحْسَنَ مَا اُنْزِلَ اِلَيْكُمْ مِنْ رَبِّكُمْ مِنْ قَبْلِ اَنْ يَّاتِيَكُمْ الْعَذَابُ
بِقِسْفَةٍ وَاَنْتُمْ لَا تَشْعُرُوْنَ (۴۰)

جو کچھ خدا نے تمہاری طرف نازل کیا ہے (یعنی قرآن کریم)، اس کا بطریقِ احسن اتباع کرو قبل اس کے کہ تم اپنے دل میں مطمئن ہو رہو کہ مجھ سے کون مواخذہ کر سکتا ہے، اور خدا کا قانون

تہاری گرفت کر لے۔

(ضمناً آیت ۲۹) میں ”اَسْرَحُوا عَلٰی اَنْفُسِكُمْ“ کہا گیا ہے۔ یعنی مجرم نہ سمجھتا ہے کہ اس نے دوسرے شخص کو نقصان پہنچایا ہے، حالانکہ اس ارتکابِ جرم سے خود اس کی ذات کو نقصان پہنچا ہے۔ فریقِ مقابل کو تو کوئی طبعی نقصان پہنچا ہوگا۔ اس سے خود اس کی ذات کو نقصان پہنچا ہے، وہ اس سے کہیں زیادہ ہے۔ لہذا، یہ جرم کسی اور کے خلاف نہیں، خود اس کے اپنے خلاف سرزد ہوا ہے۔ سورۃ النساء میں ہے: ”وَمَنْ يَكْسِبْ اِثْمًا فَلَا يَنْفَعُ اِيَّاهُ سِيْرُهُ عَلٰی نَفْسِهِ“ (۲۹) ”جو شخص بھی کوئی جرم کرتا ہے، تو وہ جرم کسی دوسرے کے خلاف نہیں، خود اس کے اپنے خلاف ہوتا ہے۔“ اس حقیقت کو اگر افرادِ معاشرہ کے دل میں جاگزیں کر دیا جائے، تو معاشرہ سے جرائم معدوم ہو جائیں۔ اسلام کے صدرِ اول کے متعلق جو حقیقت بیان کی جاتی ہے کہ اس میں جرائم معدوم ہو گئے تھے تو اس کی وجہ انتظامیہ (پولیس وغیرہ) کی حسن کارکردگی نہیں تھی۔ اس کی وجہ، افرادِ معاشرہ کی صحیح تعلیم و تربیت سے ان کی ذہنیت کی تبدیلی تھی۔ قانون کی صداقت پر ان کا یقین نکم تھا۔ اس قسم کی نفسیاتی تبدیلی کے بغیر معاشرہ میں اصلاح ہو ہی نہیں سکتی، (۳۱)۔ دُنڈے کے زور سے، جرائم کا انسداد تو ہو نہیں سکتا۔ اس سے البتہ انسان، حیوانوں کی سطح پر آجاتے ہیں۔

توبہ کا مفہوم

۲۔ توبہ بلا تاخیر

سورۃ الزمر کی آیات (۵۵، ۵۶) میں جو کہا گیا ہے کہ توبہ، سزا سے پہلے ہونی چاہیے تو اس کا مطلب یہ ہے کہ ارتکابِ جرم کے بعد، خود مجرم کے خلاف، دل میں جذباتِ نفرت کا بیدار ہونا۔ اس سے مجرم کا منقطع ہونا اور آئندہ کے لئے اپنی اصلاح کا عزم کر لینا، اس کا نام توبہ ہے۔ سزا کی عقوبت سے بچنے کے لئے توبہ کو آڑ بنا لینا، توبہ نہیں، توبہ کے لئے دل کی تبدیلی لازمی شرط ہے۔ اس کا احساس ارتکابِ جرم کے فوری بعد ہونا چاہیے۔ سورۃ النساء میں ہے:-

اِنَّهَا التَّوْبَةُ عَلٰی اللّٰهِ لَئِنْ يَنْتَحِبُوا الشُّعْرَ يَتُوبُوْنَ مِنْ قُرْبٰى
فَاُولٰٓئِكَ يَتُوبُ اللّٰهُ عَلَيْهِمْ وَكَانَ اللّٰهُ عَلِيْمًا حَكِيْمًا (۳۱)

توبہ ان کی قابلِ قبول ہوگی جن سے محض نادانی (جهالت) سے کوئی بغرض سرزد ہو جائے اور وہ اس سے بلا تاخیر تائب ہو جائیں۔ یہ ہے خدا کا وہ قانون جو علم اور حکمت پر مبنی ہے۔ ان کے برعکس:-

وَلَيْسَتِ التَّوْبَةُ لِلَّذِيْنَ يَتَعْمَلُونَ السَّيِّئَاتِ حَتّٰى اِذَا احْضَرُوْا اَحَدَ هُمْ اَلْمَوْتَ قَالَ
اِنِّىْ تَابْتُ الْاِلٰهَ وَلَا اِلٰهَ اِلَّا الَّذِيْنَ يَتُوبُوْنَ وَهُمْ كَفّٰرٌ اُولٰٓئِكَ اَعْتَدْنَا لَهُمْ
عَذَابًا اَلِيْمًا (۳۲)۔

ان کی توبہ، توبہ کہلا ہی نہیں سکتی جو ارتکابِ جرم کرتے رہیں اور جب موت سامنے آکھڑی ہو تو کہہ دیں "یا اللہ میری توبہ نہ ہی ان کی جو حالتِ کفر ہی میں دنات پا جائیں۔ الیم انگریز عذاب کے مستوجب ہوں گے۔"

یہاں یہ حقیقت بھی قابلِ غور ہے کہ آیت (۱۵۶) میں سچی توبہ کو "تجدیدِ ایمان" سے تعبیر کیا گیا ہے۔ اور جرم پر اصرار کو کفر سے۔

اس اصول و صاحت کے بعد، جرائم کی طرف آئیے:-

(۱) فواحش کی اشاعت

بے حیائی کا ارتکاب تو ایک طرف، قرآن کریم کی رو سے اس کی اشاعت بھی جرم ہے، ارشاد ہے:-
 اِنَّ الَّذِیْنَ یُحِبُّوْنَ اَنْ تَشِیْعَ الْفَاحِشَةُ فِی الَّذِیْنَ اٰمَنُوا لَهُمْ عَذَابٌ اَلِیْمٌ فِی الدُّنْیَا
 وَ الْاٰخِرَةِ ط وَاَللّٰهُ یَعْلَمُ وَاَنْتُمْ لَا تَعْلَمُوْنَ ۝ (۲۴)

جو لوگ چاہتے ہیں کہ جماعتِ مومنین (اسلامی معاشرہ) میں بے حیائی کی باتیں عام کریں انہیں اس دنیا میں بھی الم انگریز سزا ملے گی اور آخرت میں بھی۔ تم نہیں جانتے کہ فواحش کی اشاعت سے بھی معاشرہ کو کس قدر نقصان پہنچ جاتا ہے۔

اللہ کو اس کا علم ہے، اس لئے اس نے اسے روکنے کے لئے تاکید کی ہے کہ ایسا پھر نہ کرنا (۲۴)

اس کے بعد ہے:-

وَقَوْلًا قَصَلُ اللّٰهُ عَلَیْكُمْ وَرَحْمَةً وَّاَنَّ اللّٰهَ ذُو فَضْلٍ عَظِیْمٍ ۝ (۲۵)

جو کچھ تمہارے دل اس سلسلہ میں چاہے، اگر اللہ کا فضل شامل حال نہ ہوتا تو اس سے بڑا نقصان ہو سکتا تھا۔ یہ خدا کی رافت و رحمت ہے جو تمہیں ایسے نقصانات سے محفوظ رکھتی ہے۔

رقيق القلبی

اس مقام پر خدا کی صفت رافت و رحمت کا خصوصیت سے ذکر کرنے سے مراد یہ ہے کہ ایسے جرائم کا فیصلہ کرنے والے "مشینی انسان" نہیں ہونے چاہئیں۔ ان کے سینے میں نرم و نازک حساس قلوب ہونے چاہئیں۔ جنہوں کو اس قسم کا قلب گداز عطا ہوا تھا جس کا خدا نے خصوصیت سے ذکر کیا ہے:-

فَیْمَا رَحْمَةً مِّنَ اللّٰهِ لَیْسَتْ لَهُمْ ذُنُوْبٌ ۚ وَكَوْکِبَتْ قَطَا عَلَیْهِمُ الْقُلُوبُ لَا تَفْقَهُوْا اٰیٰتِ
 حٰوْلِکُمْ ۚ فَاَعْمَتْ اَبْصَارُهُمْ فَا سَتَفَفَوْا لَهُمْ وَاَشَاوَرَهُمْ فِی الْاَمْرِ ۝ (۱۵۹)

(اے رسول!) یہ تیرے خدا کی مہبتِ کبریٰ ہے کہ اس نے تمہیں قلبِ گداز عطا فرمایا ہے۔ اگر تم سنگدل اور سخت مزاج ہوتے، اور انسانی کمزوریوں کی رعایت کے لئے تمہارے دل میں نرم گوشہ نہ ہوتا، تو تمہاری جماعت کے افراد ایک ایک کر کے تمہیں چھوڑ جاتے۔ لہذا

تم (قانونِ خداوندی کے مطابق) ان کی کوتاہیوں سے درگزر کرو اور ان کے لئے حفاظت کا سامان طلب کرو۔ ان کی لغزشوں کی بنا پر انہیں دھتکارو نہیں بلکہ انہیں اپنے قریب رکھو اور معاملات میں ان سے مشورہ لیا کرو۔ (اس سے ان میں عزت نفس اور خود اعتمادی کا احساس اور بھی بڑھ جائے گا۔)

ایسے ہونے چاہئیں محافظانِ آئین اور ناقدانِ قوانینِ خداوندی! ان کا واسطہ انسانوں سے پڑتا ہے۔ حیوانوں یا پتھروں کی چٹانوں سے نہیں! آپ نے غور فرمایا کہ ان سے مشاورت کا حکم دیکر احرامِ آدمیت کا کتنا بڑا ثبوت دیا گیا ہے۔ اقبالؒ نے شاید ایسے ہی مقام کے لئے کہا تھا کہ ۷
نہ چھپا چھپا کے تو رکھ اسے تیرا آئینہ ہے وہ آئینہ کہ شکستہ ہو تو عزیز تر ہے نگاہِ آئینہ ساز میں اور یہ نتیجہ تھا سچی توبہ کا۔ (پھر اقبالؒ ہی کے الفاظ میں) ۸
موت سمجھ کے شانِ کرمی نے چٹن لئے قطرے جو تھے مر سے عرقِ انفعال کے

(۲) ارتکابِ فواحش

پہلے اشاعتِ فواحش کا ذکر تھا۔ اب اس کے ارتکاب کا جرم سامنے آتا ہے۔ سورۃ آل عمران میں ہے:-
وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَمَا تَحْفَرُوا
لِذُنُوبِهِمْ مَنْ يَغْفِرُ الذُّنُوبَ إِلَّا اللَّهُ تَحِفٌ وَلَمْ يُصِرُّوْا فَعَلُوا
وَهُمْ يَعْلَمُونَ ۝ (۳۳)

مومنین کی خصوصیات میں یہ بھی ہے کہ اگر ان سے کبھی (سہواً) فواحش کا ارتکاب ہو جائے تو وہ فوراً قانونِ خداوندی کو اپنے سامنے لے آتے ہیں، اور خدا سے اپنی لغزش کے نقصان کی حفاظت طلب کرتے ہیں۔ یہ سامانِ حفاظت قانونِ خداوندی کی رُو ہی سے مل سکتا ہے۔ وہ اپنی اس لغزش پر اصرار نہیں کرتے۔ کیونکہ وہ جانتے ہیں کہ اس طرح خدا کی طرف سے حفاظت نہیں مل سکے گی۔

ہم نے پہلے... کہا ہے کہ قانونِ خداوندی کی رُو سے مجرم کو جو معافی ملتی ہے تو یہ رحم (MERCY) کے طور پر خیرات نہیں ہوتی۔ اس سے تو انسانیت کی تذلیل ہو جاتی ہے۔ وہ اسے قانونی گنجائش کے طور پر بطور استحقاق حاصل کرتے ہیں۔ قرآن کے الفاظ ہیں: أُولَٰئِكَ جَزَاءُ وَهُمْ مَغْفِرَةٌ ۝ (۳۳) یہ ان کے حسنِ عمل کا بدلہ ہوتا ہے۔ یہ ان کے عرقِ انفعالی کے مونیوں کی قیمت ہوتی ہے جو انہیں ادا کی جاتی ہے۔
آپ غور فرمائیے کہ قرآنِ کریم کس طرح قدم قدم پر اس حقیقت کو ابھار کر سامنے لاتا ہے کہ

ہاں! کس قدر سچ کہا ہے کبھی نے کہ ۹

بہرا بھی ہے دل تو بھرتے یوں قدر نہیں کہہ سکتے ہاں یاں ہو کر یہ نکلے پھر قطرہ سے موتی سے

افسان اپنی کسی لغزش (جرم) کی وجہ سے احترام آدمیت سے محروم نہیں ہو جاتا۔ قرآن کریم میں "آدم و ابلیس" کا نمثیل بیان، اسی حقیقت کا ترجمان ہے۔ آدم سے بھی لغزش ہوئی اور ابلیس سے بھی۔ آدم سے پوچھا گیا کہ تم نے ایسا کیوں کیا، تو اس نے چمکے ہوئے سر، اور شرم آلود نگاہوں سے کہا کہ رَبِّنا ظَلَمْنا اَنْفُسَنا وَاِنْ لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخاسِرِينَ ۝ (سورہ ۲: ۳۵) اے ہمارے رب! ہم سے غلطی ہوئی۔ ہم بھول گئے۔ ہم نے اپنے آپ پر ظلم کیا، اگر تو ہمیں سامانِ مغفرت و رحمت عطا نہیں کرے گا تو ہم تباہ ہو جائیں گے۔ ان کی توبہ قبول ہو گئی۔ ابلیس سے پوچھا تو، اَلَيْسَ اَتَىكَ وَاسْتَكْبَرْتَ وَكَانَ مِنَ الْكَافِرِينَ ۝ (سورہ ۲: ۳۶) اس نے سرکشی اختیار کی۔ اٹھ کر سامنے کھڑا ہو گیا۔ اس نے قانون کے احترام اور اطاعت سے انکار کر دیا۔ توبہ راندہ درگاہ ہو گیا۔ یہ ہے اصل الاصول قرآنِ معاشرہ میں نظامِ عدل کا۔

۳۔ ایذا رسانی

سورۃ البروج میں ہے۔

اِنَّ الَّذِیْنَ قَتَلُوا الْمُؤْمِنِیْنَ وَالْمُؤْمِنٰتِ ثُمَّ كَفَرُوْا فَتَلَھُھُمْ عَذٰبٌ جَہَنَّمُ وَلَھُمْ عَذٰبٌ الْخٰلِیْقِیْنِ ۝ (سورہ ۹۱: ۱۰)

جو لوگ، مومن مردوں اور عورتوں کو ایذا پہنچاتے ہیں، وہ اگر توبہ نہ کریں تو انہیں سوزناک عذاب دیا جائے گا۔

ایذا رسانی میں طبعی ایذا اور نفسیاتی ایذا، دونوں شامل ہیں۔ یعنی تذلیل و تضحیک، جسے عرب عام میں ازالہ حیثیت عربی کہا جاتا ہے۔ اس میں بھی معافی (توبہ) کی گنجائش موجود ہے۔

۴۔ سرقہ

جرم سرقہ کی سزا کے متعلق ارشاد ہے۔

وَالسَّارِقُ وَالسَّارِقَةُ فَاقْطَعُوْا اَیْھُما جِزْءًا مِّمَّا كَسَبَا لَئِلاَّ یَذَرُوا اللّٰهَ وَاللّٰهَ عَزِیْزٌ حٰكِیْمٌ ۝ (سورہ ۵: ۳۸)

سارق مرد اور سارق عورت کے جرم کی سزا یہ ہے کہ ان کے ہاتھ قطع کر دیئے جائیں۔ یہ خدا عز و حکیم کی طرف سے عائد کردہ روک تھام ہے۔

چونکہ زیرِ نظر موضوع کا تعلق صرف اس نکتہ سے ہے کہ قرآن کریم کی سزا سے ہر جرم میں معافی کی گنجائش رکھی گئی ہے، اس لئے میں "سرقہ" کی تفصیل اور قطع ہونے کے مفہوم کی وضاحت سے صرفِ نظر کرتے ہوئے اپنے آپ کو موضوع تک محدود رکھنا چاہتا ہوں۔ مندرجہ بالا آیت سے ملتی اگلی آیت میں ہے۔

فَمَنْ تَابَ مِنْ بَعْدِ ظُلْمِھِمْ وَاصْلَحَ فَإِنَّ اللّٰهَ یَتُوبُ عَلَیْھِمْ اِنَّ اللّٰهَ غَفُوْرٌ رَّحِیْمٌ ۝ (سورہ ۲: ۳۷)

دیکھئے! اس میں ارتکابِ جرم (ظلم) کے بعد تائب اور اصلاحِ مہولے کا کہا گیا ہے۔ سزا مل چکنے کے بعد نہیں۔ قطع یہ کہ سزا مل جانے کے بعد معافی کا سوال ہی پیدا نہیں ہوتا۔ خدا کی غفور رحیمی، تو سزا سے معافی کا نام ہے۔ جیسا کہ پہلے بھی بتایا جا چکا ہے، یہ سزا بھی عادی مجرموں کے لئے ہے، جو نہ اپنے جرم پر نادم ہوں۔ نہ اصلاح کا ارادہ رکھتے ہوں۔ بلکہ... بار بار ارتکابِ جرم کریں۔ (۳۳)

۵۔ قذف (تہمت تراشی)

جرم قذف کی سزا اسی کوڑے سے ہے (۲۴) لیکن اس کے ساتھ ہی یہ بھی مذکور ہے کہ
لَا إِلَهَ إِلَّا اللَّهُ تَابُوا مِنْ ذُنُوبِهِمْ وَأَصْلَحُوا ۚ وَكَانَ اللَّهُ غَفُورًا رَحِيمًا (۲۴)
(لیکن) جو لوگ ارتکابِ جرم کے بعد تائب ہوں اور اپنی اصلاح کر لیں، تو وہ قانونِ خداوندی کی رو سے معافی کے مستحق ہوں گے۔

۶۔ مستورات سے چھڑ چھاڑ

قرآن کریم نے عفتِ مآبِ مستورات سے چھڑ چھاڑ کو سنگین جرم قرار دیا ہے اور اس کی سخت ترین سزا مقرر کی ہے۔ ہجرتِ ہند کی بعد، مدینہ کی ابتدائی زندگی میں شرانگیز عناصر کی کثرت تھی۔ مسلمان خواتین باہر نکلتیں تو وہ لوگ ان سے چھڑ چھاڑ کرتے۔ پوچھنے پر کہہ دیتے کہ ہم نے سمجھا تھا کہ یہ بازاری عورتیں ہیں۔ ان کے تمام حجب کے لئے، مسلمان عورتوں سے کہا گیا کہ وہ باہر نکلیں تو اپنے لباس کے اوپر ایک "آؤر آل" سا اور بھ لیا کریں تاکہ ان میں اور بازاری عورتوں میں تمیز ہو سکے۔ اس کے بعد فرمایا:

لَئِنْ تَمَرَّيْتُمْ عَلَى الْمُنَافِقِينَ وَالْمُنَافِقُونَ ذَا الْقُلُوبِ الْمُضْطَرِّضِينَ ۚ وَالْمُزْجِجُونَ فِي الشَّرِيبَةِ ۖ لَنُغْرِيَنَّكَ بِهِمْ ثُمَّ لَا يُخَارُجُوكَ فِيهَا إِلَّا قَلِيلًا ۚ مَلْعُونِينَ ۖ أَيْمًا ثَقِفُوا خِيَدَهُمْ أَفْشَىٰ ۚ (۳۳-۳۴)

(اگر اس کے باوجود) منافقین اور شرانگیز عناصر اور جھوٹی خبریں پھیلانے والے، اپنی خباثتوں سے باز نہ آئیں تو ان کے خلاف قوت سے کام لینا پڑے گا۔ اس سے یہ لوگ (دفعۂ دفعہ) یہاں سے خود ہی چلے جائیں گے۔ اگر ایسا نہ ہو تو انہیں تمام حقوقِ شہریت محروم کر دیا جائے گا۔ اگر یہ اس پر بھی اپنی شرارتوں سے باز نہ آئیں تو جہاں کہیں بھی ہوں انہیں گرفتار کیا جائے اور شدت کے ساتھ قتل کیا جائے۔

غور کیجئے! ایسا سنگین جرم اور اس کی ایسی شدید سزا، لیکن اس کے لئے بھی کہا گیا کہ ہمیں پہلے وارن کیا جائے۔ اگر یہ اس پر بھی باز نہ آئیں، تو پھر سزا کے اقدامات کئے جائیں۔ مقصد تو معاشرہ میں قیامِ امن ہے۔ اگر یہ مقصد سزا کے بغیر حاصل ہو جائے تو ہوا المراد۔ ایسا نہ ہو تو پھر دار و گیر کے لئے قدم اٹھا جائے۔

۷۔ جرم زنا

قرآن کریم کی رو سے جرم زنا کی سنزائے کثرت اور مرد دونوں کو (سو کوڑے ہے۔ (۲۴) یہ چوبیسویں سورۃ ہے۔ اس سے اگلی (چوبیسویں) سورۃ میں مومنین کی خصوصیات کے سلسلہ میں کہا گیا ہے:-

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ذَٰلِكَ يَتْلُو آثَامًا لَا يَصْنَعُ لَهُ الْعَذَابُ لَكُمْ الْفَيْضُ وَلَا يَخْلُدُ فِيهِمْ مَهْمًا نَّ (۲۵-۲۴)

یہ وہ لوگ ہیں جو خدا کے اقتدار کے ساتھ کسی اور کا اقتدار تسلیم نہیں کرتے۔ اور انسانی زندگی کو جسے خدا نے واجب الاقترام قرار دیا ہے، تلف نہیں کرتے بجز اس کے کہ انہیں حق و انصاف کی خاطر ایسا کرنا پڑے۔ نہ ہی یہ لوگ زنا کے مرتکب ہوتے ہیں۔ ایسا کرنا جرم ہے۔

ان جرائم کی سزا اس دنیا میں بھی ملتی ہے اور قیامت میں اس سے بھی زیادہ۔ یہ لوگ ذلت و خواری کی زندگی بسر کرتے ہیں۔ اس کے بعد ہے:-

وَالَّذِينَ تَابُوا آمَنُوا وَعَمِلُوا صَالِحًا فَأُولَٰئِكَ يَبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا (۲۶)

لیکن جو مجرم، تائب ہو جائے، تائب ہو جائے، قانون کے احترام کا سچے دل سے یقین کرے، صلاحیت بخش کام کرے، تو خدا کا قانون اس کی سابقہ غلط روش کے نتائج کو حسنات سے بدل دے گا۔ اللہ غفور و رحیم ہے۔

اس میں جرم قتل اور جرم زنا، دونوں کو قابل معافی قرار دیا گیا ہے۔ بلکہ اصولاً یہاں تک کہہ دیا ہے کہ

وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ مَتَابًا (۲۷)

(خدا کا قانون یہ ہے کہ جو شخص بھی اپنی کسی غلط روش کو چھوڑ کر صلاحیت بخش کام کرتا ہے اس کا ہر قدم قانون خداوندی کی طرف اٹھتا ہے۔ اس کی زندگی اس کے مطابق ہو جاتی ہے۔)

یعنی سابقہ غلط روش کا کوئی داغ اس کے دامن زندگی پر باقی نہیں رہتا۔ اس کے سب دھبے دھل جاتے ہیں۔

۸۔ لواطت یا صحافت

سورۃ النساء میں ہے:-

وَالَّذِينَ يَأْتِيهِمْهَا مِنْكُمْ فَأَذْذَوْهَا (۲۸)

اگر دو مرد (یا دو عورتیں) بے حیال کے جرم کی مرتکب ہوں تو انہیں مناسب سزا دو۔

اس سے عام طور پر لواطت یا صحافت دونوں جرم مراد لئے جاتے ہیں۔

جتنا حصہ اوپر درج کیا گیا ہے وہ اس آیت کا حصہ اول ہے۔ بقایا آیت یوں ہے۔
 فَإِنَّ تَائِبًا وَآمِلًا قَاتِلًا عَمَلُهُ طَائِفَاتٍ اللَّهُ كَانَ تَوَّابًا رَحِيمًا (۴۴)
 لیکن اگر وہ اپنے کئے پر نادم ہو کر اس سے باز آجائیں اور اپنی اصلاح کر لیں، تو ان سے
 درگزر کر دے۔ قانون خداوندی میں معافی کی گنجائش ہے جو باعثِ رحمت بن جات ہے۔

۹۔ قتل ناحق

قرآن کریم کی رو سے قتل ناحق سنگین ترین جرم ہے۔ اگر وہ قتل عمدہ ہے تو اس کی سزا موت ہے۔ اگر
 قتل خطا ہے تو سزا دیت (خون بہا کی ادائیگی) ہے۔ (۹۳-۹۴) اوپر آیات (۲۵-۲۸) درج کی جا چکی
 ہیں۔ ان کی رو سے جرم قتل میں بھی معافی کی گنجائش ہے، عام طور پر کہا جاتا ہے کہ مقتول کے وارث قاتل کو
 معاف کر سکتے ہیں یہ صحیح نہیں۔ مجرم کو معاف کر دینے کا حق کسی کو حاصل نہیں ہوتا۔ جرم، قانون خداوندی کی
 خلاف ورزی کا نام ہے۔ لہذا، اس کی عقوبت (سزا یا معافی) کا فیصلہ بھی قانون خداوندی کی رو سے
 ہوگا۔ معافی کی گنجائش خود قانون خداوندی میں رکھ دی گئی ہے۔ جسے مجرم "تاب واصلح" کی شرائط پوری
 کرنے سے حاصل کر سکتا ہے۔ کسی کے عطا کرنے سے نہیں۔ حتیٰ کہ (جیسا کہ پہلے بتایا جا چکا ہے) اس کا حق
 سربراہِ مملکت کو بھی حاصل نہیں۔ یہ حق صرف خدا کو حاصل ہے۔ اسی حق کی بنا پر اللہ تعالیٰ نے حضرت موسیٰؑ
 کے جرم قتل کو معاف کر دیا تھا۔ (۲۵)۔ واضح رہے کہ یہ معاملہ خدا اور اس کے ایک نبی کے درمیان تھا
 جس کے ساتھ خدا براہِ راست ہم کلام ہو جاتا ہے لہذا، حضرت موسیٰؑ کے جرم کو خدا نے براہِ راست
 معاف کر دیا۔ ہمارا اور خدا کا معاملہ اس کی کتاب (قوانین) کے ذریعے سے ہے، اس لئے ہمارے جرائم کا
 فیصلہ خدا کی کتاب (قانون خداوندی) کی رو سے ہوگا جس کی قوت نافذہ قرآنی حکومت ہوتی ہے۔

۱۰۔ بغاوت یا انارکی

سورہ مائدہ میں ہے:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِّنْ خِلَافٍ أَوْ يُنْفَوْا
 مِنَ الْأَرْضِ ذَلِكَ لَهُمْ جِزَاءٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ (۳۳)
 جو لوگ نظام خداوندی (قرآن مملکت) کے خلاف بغاوت کریں۔ یا ملک میں فساد برپا کرنے کی
 کوشش کریں تو ان کی سزا یہ ہے کہ انہیں قتل کر دیا جائے یا سولی چڑھا دیا جائے۔ یا مخالف ممت
 سے ان کے ہاتھ پاؤں کاٹ دیئے جائیں۔ یا انہیں جلا وطن (بالنظر بند) کر دیا جائے۔ یہ سزا
 ان کے لئے دنیا میں دولت و رسوائی کا موجب ہوگی۔ اور آخری زندگی میں اس سے بھی زیادہ سخت
 عذاب ہوگا۔

اس کے بعد ہے۔

إِلَّا الَّذِينَ تَابُوا مِن قَبْلِ أَن تَقْرَأَ عَلَيْهِمُ مَا فُتِحُوا أَن اللّٰهُ غَفُورٌ رَّحِيمٌ (۵)

لیکن جو لوگ اس سے (خود باز آجائیں) (تا تب جو جائیں) قبل اس کے کہ تم ان پر تاج پالو (اور

اس طرح وہ مغلوب ہو جائیں) تو تمہیں یاد رکھنا چاہیے کہ قانون خداوندی کی رُو سے انہیں بھی

معافی مل سکتی ہے۔

یہاں معافی ان کے لئے بتائی گئی ہے جو مغلوب ہونے سے پہلے ہمتیاد رکھ دیں اور تائب کی شرط پوری

کر دیں۔ اس کے معنی یہ ہیں کہ اس صورت میں ان سے مواخذہ نہیں کیا جاسکتا۔ سوال یہ ہے کہ اگر مغلوب

ہونے کے بعد وہ شر سار اور ننگوں سار ہوں اور ان میں اصلاح کا امکان نظر آئے تو پھر بھی انہیں

معافی کیا جاسکتا ہے یا انہیں بالضرور سزا دی جائے گی۔ حضور نبی اکرمؐ کے اسوہ حسنہ سے یہ حقیقت

سامنے آتی ہے کہ اس کا فیصلہ قرآنی حکومت پر چھوڑا گیا ہے کہ جس طرح وہ قرآن میں تجویز کردہ سزاؤں

میں سے، حسب موقعہ کوئی سزا بھی دے سکتی ہے، اسی طرح وہ اگر مناسب سمجھے تو انہیں اصلاح

کا موقع بھی دیا جاسکتا ہے۔ قریش مکہ نے نہ صرف قرآنی حکومت کے خلاف بغاوت کی بلکہ وہ چھ

سات سال تک مسلسل ان کے خلاف لڑائیاں لڑتے رہے اور انہوں نے ہمتیار اس وقت رکھے

جب مکہ فتح ہو گیا۔ اب وہ سب پابجولان حضورؐ کے سامنے تھے۔ قرآن کی رُو سے آپ کو اختیار

تھا کہ ان سزاؤں میں سے جو سزا مناسب سمجھتے، ان پر وارد کر دیتے۔ لیکن حضورؐ نے ان سے

فرمایا کہ لا تثریب علیکم الیوم۔ "جاؤ! تم سے کوئی مواخذہ نہیں" (یہ الفاظ حضرت یوسفؑ

نے اپنے مجرم مہمائیوں سے کہے تھے۔ ۱۱/۱۱)۔ حضورؐ کے اس عفو کریمانہ کا نتیجہ وہ نکلا جس سے

نہ صرف قریش، مدینہ اور حجاز کی بلکہ ساری دنیا کی تاریخ بدلی گئی۔

اس سے مستنبط ہوتا ہے کہ کسی جرم کی سزا تو قرآن کے خلاف نہیں دی جاسکتی لیکن عفو کی گنجائش

بہر حال ہوتی ہے۔

(۶)

تصریحات بالا سے یہ حقیقت واضح ہو جاتی ہے کہ قرآن کریم کی رُو سے، قانون کا نفاذ، بشری

ضوابط کے مطابق، آنکھ بند کر کے ہتھی گھما دینا نہیں۔ اس میں انسانی تقاضوں (HUMAN

CONSIDERATIONS) کو ملحوظ رکھنا مقدم ہوتا ہے۔ قانون کا مقصد فرد اور معاشرہ کی اصلاح ہے

انتقام جوئی یا اذیت رسانی سے حصول لذت (SADISM) نہیں۔ اگر یہ مقصد، مجرم کو اصلاح کا

موقعہ دینے سے حاصل ہو سکتا ہے، تو پھر سزا دینے کی ضرورت پیش نہیں آئے گی۔ سزا کی ضرورت اس

وقت پیش آئے گی جب مجرم میں تبدیلی ذہنیت کا امکان نہ ہو، اور معاشرہ کو اس کی حیوانیت

یا درندگی سے بچانا مقصود ہو۔ دیکھئے! خدا نے عفو و رحیم نے اسے کتنے پیار سے انداز میں بیان کیا

ہے جب کہ اللہ یَعْنِ اَیُّکُمْ اِنْ شَکَرْتُمْ وَاِنْ کُفَرْتُمْ اِنَّکُمْ لَشَاکِرٌ لِّلّٰهِ شَاکِرٌ لِّلّٰهِ اَعْلَمُ (۱۱/۱۱)

”اگر تم حق کو مانو اور قانون کے احترام کا دل سے یقین کرو، تو خدا نے تمہیں سزا دے کر کیا لیتا ہے؟ وہ مستبد اور ظالم حکمران نہیں۔ وہ انسانی کمزوریوں سے واقف ہے اور حسن عمل کا قدر دان ہے۔ یہ ہے وہ ماٹو (MOTTO) جسے قرآنی مسکت کے ادبائے حل و عقد اور کارپردازانِ نظم و نسق کو ہمیشہ اپنے سامنے رکھنا چاہیئے۔“

اس کے لئے بنیادی ضرورت اس امر کی ہے کہ خود قوانون کے اندر، عفو و تخفیف کی گنجائش رکھی جائے۔ جیسا کہ ہم دیکھ چکے ہیں، قرآنی قوانین میں تو (سہر جرم کے ضمن میں) اس کی گنجائش موجود ہے۔ انتظامیہ کے لئے جو قواعد و ضوابط مرتب کئے جائیں، ان میں اتنی لمبک اور وسعت رکھنی چاہئے کہ فیصلہ کرنے والے انسانی تھانوں کی رعایت دیکھ کر، ان کے مطابق فیصلہ کر سکے۔

آپ کہیں گئے کہ اگر سہر جرم کے لئے معافی کی گنجائش ہو، اور سہر انتظامی ضابطہ میں لمبک اور وسعت ہو، تو اس سے بد عنوانی (CORRUPTION) کے دروازے کھل جائیں گے۔

آپ کا اعتراض بجا ہے۔ موجودہ نظام اور معاشرہ میں، جہاں جرائم بھی ناقابل معافی ہیں، اور انتظامی قواعد و ضوابط بھی بے لمبک، اس قدر بد عنوانی ہے، تو اگر ان میں ایسی لمبک اور گنجائش رکھ دی جائے تو اس سے یقیناً بد عنوانی کے پھانک کھل جائیں گے۔

لیکن ایسا کبھی وقت ہم یہ بھول جاتے ہیں کہ جن قوانین و ضوابط کا اوپر سے ذکر جیل آ رہا ہے، وہ قرآنی مسکت کے قوانین و ضوابط ہیں۔ قرآنی نظام کے تحت ان کا نفاذ ہوگا اور ان کے نافذ کرنے والے قرآنی سیرت و کردار کے حامل ہوں گے۔ قرآنی نظام، ناجائز دولت

سیرت و کردار

تو ایک طرف، اپنی ضرورت سے زائد جائز دولت رکھنے کی بھی اجازت نہیں ہوگی۔ اس میں نہ جائیدادیں کھڑی کی جا سکیں گی، نہ جاگیریں قائم کرنے کی گنجائش ہوگی۔ جہاں تک کارپردازانِ نظم و نسق کا تعلق ہے، ان کی کیا کیفیت ہوگی، اس کا اندازہ اس ایک واقعہ سے لگائیے کہ حضرت ابو بکر صدیق نے اپنے دو بر ملافت میں بیت المال سے ایک مزدور کی روزانہ اجرت کے مطابق وظیفہ لیا۔ وفات کے وقت، با چشمِ پیر نم کہا کہ معلوم نہیں میں نے مسلمانوں کے بیت المال سے جتنا لیا ہے اس کے مطابق ان کی خدمت بھی کر سکا ہوں یا نہیں۔ بہتر ہو کہ اس حساب کو ہمیں چکا دیا جائے۔ ایک چھوٹا سا قطعہ زمین تھا۔ اسے بیچا اور جتنی رقم بنتی تھی اسے بیت المال میں جمع کر دیا۔

اس سیرت و کردار کے حامل ہوں گے وہ افراد جو ان قواعد و قوانین کو نافذ کریں گے! قانون کے نفاذ میں یہ حضرات انسانی کمزوریوں اور معاشرتی مقتضیات کا کس قدر خیال رکھتے تھے، ہمارے صدرِ اول کی تاریخ کے اوراق اس کے شاہد ہیں۔ مشہور واقعہ ہے کہ ابن جلتہ ثاک کے ملازموں نے کسی کی اونٹنی چرا کر ذبح کر کے کھالی۔ جرم ثابت ہو جانے پر حضرت عمرؓ نے سزا کا حکم سنایا لیکن ایک ثانیہ کے توقف کے بغیر کہا کہ ذرا ٹھہرو۔ میں یہ معلوم کر لوں کہ انہوں نے اس جرم کا ارتکاب کیوں کیا تھا! دریافت کرنے پر مجرموں نے کہا کہ ہمارا مالک ہم سے کام تو پورا لیتا ہے لیکن کھانے کو اتنا کم دیتا ہے کہ اس سے

ہمارا پیٹ نہیں بھرتا۔ ہم نے جھوک سے مجبور ہو کر ایسا کیا ہے۔ آپ نے مجرموں کو رہا کر دیا ابنِ بدلتھرا کو بلا کر کہا کہ اس دفعہ تو میں تمہیں صرف اتنی سزا دیتا ہوں کہ اونٹنی کے مالکوں کو اس کی قیمت ادا کر دو۔ اگر آئندہ تم نے اپنے ملازموں کو جھوکا رکھا اور وہ اس قسم کے جرم کے ارتکاب پر مجبور ہو گئے تو اس جرم کی سزا تمہیں دی جائے گی۔

دارقطنی کی یہ روایت بھی ہمارے سامنے ہے کہ مرتہ کا ایک مجرم مصفوریہ کے سامنے لایا گیا لیکن آپ نے اسے معاف کر دیا۔ پھر دوسری مرتبہ اس نے چوری کی لیکن آپ نے اسے پھر معاف کر دیا۔ اسی طرح تیسری مرتبہ اور چھٹی مرتبہ بھی۔ جب اس نے پانچویں مرتبہ چوری کی تو پھر آپ نے سزا نافذ فرمائی۔۔۔۔۔ (کنز العمال)۔ روایت میں یہ تو نہیں بتایا گیا کہ اس بار بار معافی کی بنیاد اور وجہ کیا تھی، لیکن یہ کہتا قرآن کے اس حکم کے عین مطابق کہ سزا صرف عادی مجرموں کو دی جائے۔

حضرت عمرؓ کے متعلق عام طور پر کوپا لیا لفظ سامنے آتا ہے کہ وہ بڑے سخت مزاج، گرجت اور درشت قسم کے انسان تھے۔ لیکن درحقیقت وہ ایسے نہیں تھے۔ وہ اپنے سینے میں کس قدر گداز قلب رکھتے تھے اس کا اندازہ اس ایک واقعہ سے لگائیے کہ ایک دفعہ انہوں نے کسی شخص کو گورنری کے لئے منتخب کیا۔ اس کی تعیناتی کا پروانہ نکھار رہے تھے کہ ایک بچہ آیا۔ آپ کی گود میں بیٹھ گیا اور آپ نے اُس سے پیار کیا۔ اس زامزد گورنر نے کہا کہ امیر المؤمنین! میرے دس بچے ہیں لیکن کوئی میرے پاس ہشک نہیں سکتا۔ اس پر آپ نے کہا کہ اس میں میرا کیا قصور! اگر خدا نے تیرے دل سے رحم نکال دیا ہے، تو میں کیا کروں؟ اس سے یہ کہا اور کاتب سے کہا کہ دستاویز پھاڑ دو۔ جو شخص اولاد کے ساتھ شفقت اور محبت سے پیش نہیں آسکتا، وہ رعایا پر کیسے رحم کرے گا!

آپ نے غور فرمایا کہ اس نظام میں انتظامیہ کے لئے کس قسم کے افراد کا انتخاب ہوتا تھا؟ جہاں تک ان کی گھریلو زندگی کا تعلق ہے وہ "مشینی ضوابط" کے تابع نہیں ہوتی تھی۔ انسانی لطافت اور نزاکت کا عکس ہوتی تھی۔ ایک دفعہ ایک شخص آپ سے اپنی بیوی کی شکایت کر رہا تھا۔ آپ نے فرمایا کہ میرے بھائی! میاں بیوی کی زندگی میں تصوراتی (IDEAL) مبیار تلاش نہیں کیا کرتے۔ یہ عملی زندگی ہوتی ہے۔ اس میں داد و ستد (GIVE-AND-TAKE) کا مسلک اختیار کرنا چاہیئے۔

آپ فرمایا کرتے تھے کہ انسان کو چاہیئے کہ اپنے اہل و عیال میں بچوں کی طرح رہے، اور مرد صرف اس وقت بنے جب ان کی کوئی ضرورت اس کے سامنے آئے۔

”عمرؓ کا والدہ“ تو ضربِ اغثل بن چکا ہے۔ لیکن اس دور سے کی حقیقت کیا تھی، اس کا اندازہ اس واقعہ سے لگائیے۔ آپؓ بازار سے گزر رہے تھے کہ دیکھا، ایک شخص شارعِ عام پر ایک عورت سے باتیں کر رہا ہے۔ غصہ آگیا۔ گئے اور اسے ایک بیدر سپید کر دیا۔ اس نے کہا، امیر المؤمنین! یہ میری بیوی ہے۔ فرمایا: تیری بیوی ہے تو سر بازار اس سے باتیں کیوں کر رہا ہے۔ خواہ مخواہ مسلمانوں کو بدظنی اور عنیت پر مجبور کر رہا ہے!

اس نے کہا: امیر المؤمنین! ہم تو وارد ہیں۔ ابھی ابھی شہر میں داخل ہوئے ہیں۔ باہم مشورہ کر رہے ہیں

کہ ہم کہاں ٹھہریں۔ یہ بات بہر حال اسی جگہ کھڑے ہو کر کہہ سکتی تھی۔

یہ سن کر آپ کو اپنی غلطی کا احساس ہوا۔ وہی بیدار اس کے ہاتھ میں دیا اور کہا: اے بندہ خدا! اپنا بدلہ لے لے۔ اس نے معذرت کرتے ہوئے کہا:-

امیر المؤمنین! یہ دُورہ آپ کا ہے۔ آپ ہی اپنے ہاتھ میں رکھیے۔

اس کے جواب میں آپ نے فرمایا:-

منو میرے بھائی! یہ دُورہ نہ میرا ہے، نہ تمہارا۔ یہ اللہ کا دُورہ ہے۔ اسے اللہ کی راہ میں اٹھنا

چاہیے۔ اٹھانے والا کوئی ہو۔

اس نے کہا کہ

یہ درست ہے کہ یہ دُورہ اللہ کا ہے۔ لیکن اللہ نے اُسے آپ ہی کو دیا ہے۔ یہ آپ کو مبارک ہو۔

یہ محاذِ معاشرہ جو قرآنی قوانین و ضوابط کی گود سے قائم ہوتا تھا۔ یا یوں کہیے کہ اس قسم کے محض وہ

انسان جنہیں قرآن تخلیق کرتا تھا۔ اور جن کے ہاتھوں یہ معاشرہ ترتیب پاتا تھا۔ ہماری بنیادی غلطی

یہ ہے کہ ہم باتیں کرتے ہیں اسلامی نظام۔ اسلامی قوانین۔ اسلامی شریعت کی، اور انہیں نافذ کرنا چاہتے

ہیں موجودہ معاشرہ میں جس کی کوئی ٹمک بھی اسلامی نہیں۔ جب وہ اس میں فٹ (FIT IN) ہوتے نظر

نہیں آتے تو طرح طرح کے اعتراضات اُٹھتے ہیں اور اس کا خمیازہ (دیچارے) اسلام کو بھگتنا پڑتا

ہے، ہم سوچتے نہیں کہ سیکورسٹیٹ یا مختیار کیسی میں اسلامی نظام قائم کیسے ہو سکے گا، اسلام تو

انہیں مٹانے کے لئے آیا تھا۔ اس نے اسلامی نظام کے قیام کی شرطِ اول "کفر باطاعت" بتائی تھی۔

(فَسَن يَكْفُرُ بِاِلْطَاعِ عَوْتِ دَعْوِيَّتِ الْاَلٰهِيَّةِ فَفَكَدِ سَتَمْسُكُ بِالْعُرْوَةِ الْوُثْقٰى اَقْدَمَ (۱۶۶)

ہم "ظافونی" بنیادوں پر ایمان باللہ کی عمارت استوار کرنا چاہتے ہیں! نتیجہ ظاہر ہے۔ اسلامی قوانین،

اسلامی نظام ہی میں نافذ ہو سکتے ہیں۔

(۱۰)

آخر میں ایک اعتراض کا جواب، یا ایک نکتہ کی وضاحت۔

مجھ سے اکثر کہا جاتا ہے کہ جب اسلامی قوانین و ضوابط، اسلامی مملکت ہی میں نافذ ہو سکتے ہیں، اور

اسلامی مملکت اس وقت دنیا میں کہیں بھی نہیں تو آپ اسلامی مملکت، اسلامی تصورات، اسلامی قوانین،

ذہنہ کی تحقیق میں اپنا وقت اور توانائی کیوں ضائع کرتے ہیں اور انہیں لکھتے لکھاتے کا ہے کے لئے ہیں؟

اعتراض کی حد تک میں ان حضرات سے متفق ہوں، لیکن اس کے باوجود، میں جو، بقول ان کے "اس

سعی لاحاصل میں اپنا وقت اور توانائی ضائع کر رہا ہوں" تو اس کا ایک خاص مقصد ہے۔ میں جب اپنے

تاریخی سرمایہ پر نگاہ ڈالتا ہوں تو اس میں اسلامی نظام، اسلامی سیاست یا اسلامی ریاست کے متعلق

قرآنی نقطہ نگاہ سے لکھا ہوا کچھ بھی نہیں ملتا۔ جو کچھ لکھا ملتا ہے وہ ہمارے (مسلمانوں کے) دورِ ملوکیت کی

تاریخ ہے۔ اور ملوکیت میں، قرآنی نقطہ نگاہ سے یا تو کچھ لکھا ہی نہیں جاسکتا تھا، اور اگر کسی صاحبِ مہمت

نے اس کی جرأت کی ہوگی تو تمہیں کبھی نہ اس کا ایک ایک ورق حنائی کر دیا ہوگا۔ تمہیں کبھی نہ اس کی انتہائی کوشش یہ رہی ہے رادر ہے کہ قرآن بے نقاب ہو کر امت کے سامنے نہ آئے پائے۔ اس کا نتیجہ یہ ہے کہ آج جو کچھ اسلامی ریاست سے متعلق تحقیق کے نام سے پیش کیا جا رہا ہے، وہ اسی دورِ ملوکیت کی ریاست کا نقشہ ہے جس پر اسلام کا فیصل لگا دیا گیا ہے۔

اندریں حالات، اگر کوئی شخص نیک نیتی سے بھی چاہے کہ معلوم کرے کہ صحیح اسلامی (قرآنی) ریاست اور سیاست کے اصول و مبانی اور خط و خال کیسے ہوں گے، تو اس کے لئے اسے تاریخ میں کوئی مواد نہیں ملے گا۔ بجز صدراؤل کے منتشر واقعات کے۔ مجھے اس کا دعویٰ نہیں کہ میں قرآن پر اتھارتی ہوں۔ لیکن میں نے بہر حال، اپنی عمر کا بڑا حصہ اس پر غور و تدبیر میں گزارا ہے اور اس کے ریاستی سیاسی معاشرتی، عمرانی، معاشی نظام کا گہری نظر سے مطالعہ کیا ہے۔ میں جانتا ہوں کہ اپنے حاصل مطالعہ و تدبیر کو منضبط اور محفوظ کر جاؤں تاکہ اگر آنے والے کسی دور میں، کسی نے اس راستے پر چلنے کی کوشش کی، تو اس پر میرے نقوش قدم دیکھ کر شاید اس کا حوصلہ بندھ جائے کہ یہ راستہ دیرانہ نہیں۔ اس پر اس سے پہلے بھی کوئی گامزن ہوا ہے۔ اس طرح میری یہ کوششیں ناتمام، اس کے لئے مفید مطلب ہو جائے۔ یہ ہے میرا مقصد جس کے لئے میں نے اپنی عمر کا ایک ایک لمحہ اس کے لئے وقف کر رکھا ہے۔

قدم قدم پہ جلتا ہوں خون دل کے چراغ یہ سوچ کر کوئی مجھے بھی آدم ہوگا
اگر ایسا ہو گیا تو میں سمجھوں گا مجھے میری محنتوں کا صلہ مل گیا۔ ویسے اس وقت بھی ملک (اور بیرون ملک) انفرادی طور پر ایسے اربابِ دانش و بغیش موجود ہیں جو میری قرآنی فکر کو بنظرِ استحضار دیکھنے اور اس سے استفادہ کرتے ہیں اور اس طرح قرآنی تقورات حیات کے قریب تر ہوتے چلے جاتے ہیں۔ مذہبی پیشوائیت نے شرعیہ و نفرت کی جو فضا عام کر رکھی ہے، اس کے پیش نظر میں اسے بھی محنتناک میں سے سمجھتا ہوں۔ میری حالت تو (علامہ اقبالؒ کے الفاظ میں) یہ ہے کہ

مرا در عمر بے سوز آفریدند بخاکم جان پیر شورے دمیدند
چرخِ درگردن من نہ نگانی تو گوئی، ہر سردارم کشیدند
اسی لئے میں ان حضرات سے کہا کرتا ہوں کہ

زمرغانِ چمن نا آشنایم ! بشاخِ آشیان تنہا سرایم !
اگر نازک دل، از من کراں گیسہ
کہ خونم می تراود از فدایم !

(پہلے مشرقی قسط)

پرویز